

قوم کی اصلاح اور خیر الہی کی اصلاح کے بغیر نہیں ہو سکتی

ماہنامہ



ظہور 1352 ہش — اگست 1973ء

ایڈیٹر: عبدالباسط شاہد



# FINE

## MARBLE INDUSTRIES (Regd.)

MARBLE SPECIALISTS, ARTISTS, PROCESSORS  
EXPORTERS & IMPORTERS

- ★ Artistic
- ★ Marble
- ★ Handicrafts
- ★ Flooring
- ★ Stairs
- ★ Fountains
- ★ Bird Baths
- and all others
- decorations
- best & selected
- quality guaranteed.

For your Bungalows, Houses, Buildings, Gardens, Theatres, Bathrooms, and other requirement our Factory can supply you Marble of different colours i.e., White Black — Pink — Maroon — Grey — Zebra and white with green Lines and Shades, of all sizes tiles and slabs. We specially manufacture tile of Baths 4"x4"x8"3/8 and 6"x6"x3/8" at very reasonable competitive rates. Kindly contact our SALE CENTRE for your requirements of MARBLE.

2, South East Corner,  
Central Com. Area off Tariq Road,  
Opp. P.B.S. Petrol Pump  
P.E.C.H.S. KARACHI—29.

*Managing Partner :*

***Fine Marble Industries***

27/268, Industrial Area,  
KORANGI, (KARACHI)  
Phone 414248



# فہرست

- ۲ • تربیت اولاد (اداریہ)
- ۳ • ختم نبوت کی حقیقت
- ۱۳ • مشورہ (نظم)
- ۱۴ • ۱۴ اگست ۱۹۴۷ء
- ۲۰ • ربوہ (نظم)
- ۲۱ • حضرت مصلح موعودؑ کے احسانات
- ۲۶ • لائبریریا
- ۲۸ • تربیتی کلاس میں شامل ہونے والے  
غدام کے تاثرات
- ۲۹ • انسانی صحت میں نمکیات کا کردار
- ۳۲ • جنگ پونگ
- ۳۷ • اخبار مجالس

پبلشر: محمد شفیق قیصر  
مطبع: ضیاء الاسلام پریس ربوہ  
مقام اشاعت: دفتر ماہنامہ "خالد"  
دارالصدر جنوبی ربوہ

سالانہ چندہ  
سات روپے  
قیمت فی پرچہ  
شتر پیسے


بِسْمِ اللّٰهِ الرَّحْمٰنِ الرَّحِیْمِ  
نَحْمَدُكَ يَا نَبِيَّ مُحَمَّدٍ  
اَسْتَبِقُوا الْخَيْرَاتِ  
"تیری عاجزانہ راہیں اُس کو پسند آئیں"

(المہام المسیح الموعودؑ)  
"قوموں کی اصلاح نہ جانوں کی اصلاح کے بغیر نہیں ہو سکتی"  
(المصلح الموعودؑ)

# خالد

جلد ۱۹ | ظہور ۵۲:۳۱ | شمارہ

اگست ۱۹۷۳ء



(بیدار)  
عبدالواسط شاہد



## ترہیت اولاد

آنحضرت صلی اللہ علیہ وسلم نے ہر بچے کے کان میں اذان دینے کا یا بوقت ارشاد فرمایا ہے۔ اسی طرح آپ نے یہ بھی ارشاد فرمایا کہ جب بچہ سات سال کا ہو جائے تو اسے نماز کیلئے کہنا شروع کیا جائے اور دس سال کی عمر کے بچہ کو نماز میں سستی پر سرزنش کی جائے۔ ایک اور ارشاد میں حضورؐ نے فرمایا کہ جب بچہ دس اور بائیس بار وہیں فرق کر سکے تو اسے نماز پڑھنے کی تلقین کرنی چاہیے۔

یہ اور ایسے ہی دوسرے متعدد ارشادات سے واضح ہوتا ہے کہ حضور صلی اللہ علیہ وسلم نے بچوں کی تربیت کی طرف خصوصی توجہ دلائی ہے۔ حضور صلی اللہ علیہ وسلم نے اپنے پاک نمونہ سے بھی یہ بتایا کہ بچے کو نرمی اور محبت سے نیک امور کی طرف توجہ دلاتے رہنا چاہیے۔ چنانچہ آپؐ نے اپنے نواسوں کو بعض دھاتیں کھلائیں بعض آداب سکھائے۔ انہیں نماز کے وقت اور دوسرے اوقات میں اپنے ساتھ رکھا، تا وہ آپؐ کے پاک نمونہ سے متاثر ہوں۔ جہاں ان تمام امور تربیت میں نرمی اور محبت کا پہلو غالب ہے اسی طرح جب آپؐ کے ایک نواسے نے زکوٰۃ میں آئی ہوئی کھجوروں میں سے ایک کھجور اپنے منہ میں ڈال لی تو آپؐ نے ایک چوکس مربی کی طرح فوراً خود اپنی انگشت مبارک اس کے منہ میں ڈال کر نکال دی۔

یہ تمام امور واضح کرتے ہیں کہ نرمی، محبت اور موقع شناسی سے کام لیتے ہوئے بچوں کی تربیت کی طرف پوری احتیاط سے متوجہ رہنا چاہیے اور اس انتہائی اہم اور ضروری امر سے کبھی غفلت نہ ہونی چاہیے۔ تربیت اولاد کے متعلق حضرت صلح موعودؑ ارشاد فرماتے ہیں:-

”وہ لوگ جو بچوں کی غلطی پر یہ کہتے ہیں کہ ”بچہ ہے جانے دو“ وہ اول درجہ کے احمق ہوتے ہیں۔ وہ جانتے ہی نہیں کہ بچپن کا زمانہ ہی سیکھنے کا زمانہ ہوتا ہے۔ اگر اس عمر میں وہ نہیں سیکھے گا تو بڑی عمر میں اس کے لئے سیکھنا بڑا مشکل ہو جائے گا۔ درحقیقت اگر ہم غور کریں تو بچپن کا زمانہ سب سے زیادہ سیکھنے کے لئے موزوں ہوتا ہے اور اسی عمر میں اس کی تربیت

اسلامی اصولوں پر کرنی چاہیے۔“ (مشعل راہ ص ۵۹۵)



مکرم رفیق احمد صاحب سعید  
مرتب سلسلہ عالمیہ احمدیہ

# ختم نبوت کی حقیقت!

ہم ہوئے خیر اُمم تجھ سے ہی خیر رسل : تیرے ٹھنڈے قدم آگے بڑھایا ہم نے  
(از کلام سید موعودؑ)

سے ماخوذ ہے اور ختم کے اصل معنی جو قرآن مجید  
کی مستند لغت مفردات القرآن میں لکھے ہیں یوں ہیں:-  
الْخَتْمُ وَالطَّبْعُ يُقَالُ عَلَى  
وَجْهَيْنِ مَصْدَرُ خَتَمْتُ  
وَصَبَعْتُ وَهُوَ تَأْيِيدُ الشَّيْءِ  
كَنَقَشِ الْخَاتَمِ وَالطَّبْعِ  
وَالثَّانِي: الْأَثَرُ الْخَاصِلُ  
مِنَ النَّقْشِ.

(مفردات القرآن زیر لفظ ختم)

یعنی ختم اور طبع دو صود میں ہیں۔  
صورت اولیٰ یہ ہے کہ خَتَمْتُ  
اور طَبَعْتُ کا مصدر ہیں اور اس  
کے معنی ہر کے نقش کی طرح تاثیر سے  
کے ہیں اور دوسری صورت ختم اور  
طبع کی اس نقش سے پیدا شدہ اثر ہے  
اس کے بعد خاتم کا استعمال روکنے اور بند کرنے

اس میں شک نہیں کہ ہم اور ہمارے مخالفین  
آنحضرت صلی اللہ علیہ وسلم کو دل سے خاتم النبیین یقین  
کرتے ہیں۔ اختلاف صرف اس بات میں ہے کہ  
خاتم النبیین سے کیا مراد ہے؟ ہمارے مخالف تو لفظ  
خاتم النبیین سے یہ سمجھتے ہیں کہ آنحضرت صلی اللہ علیہ وسلم  
کے بعد نبوت قطعی طور پر بند ہے، اب یہ روحانی  
نعمت اُمت محمدیہ میں سے کسی کو نہیں مل سکتی۔ برخلاف  
اس کے ہم کہتے ہیں کہ خاتم النبیین کا لفظ عربی زبان  
میں بند کرنے کے معنوں میں کبھی استعمال نہیں ہوا۔ اس  
کے معنی ہر اُنکوٹھی، آخری نبی یعنی کمال کے ہیں۔

## خاتم النبیین کے لغوی معنی

عربی زبان میں خاتم کا لفظ ختم مصدر

لے خاتم النبیین کے معنی ختم اور بند کر نیلے اگر کہے گئے ہیں تو وہ  
تاویلی طور پر اس کے لازم معنی لیکر کہے گئے ہیں۔



اور اثر حاصل کرنے اور آخری کے معنوں میں مجازی قرار دیا گیا ہے۔ گویا حقیقی معنی ختم اور طبع کے صرف تاثیر الشیء بیان کئے گئے ہیں۔

اس لحاظ سے خاتم کے معنی عربی زبان میں مہر کی طرح مؤثر وجود کے ہیں۔ اور خاتم النبیین کے معنی ہوئے نبیوں کے لئے مہر۔ یعنی نبیوں کے لئے مؤثر وجود یعنی ایسا وجود جس کی تاثیر و فیض سے نبی وجود میں آئیں۔ پس خاتم النبیین کے یہ معنی کہ آنحضرت صلی اللہ علیہ وسلم انبیاء کے لئے مؤثر وجود ہیں، انتہائی کمال تک پہنچے ہوئے ہیں۔ اسلئے آپ کے ظہور پر ضروری قرار دیا گیا کہ آئندہ جو نبی ظاہر ہو اس کے لئے آپ کی پیروی ضروری ہو اور وہ آپ کی پیروی کے بعد آپ کی ختم نبوت کی تاثیر سے مقام نبوت پر پہنچا ہو۔ قرآن مجید کی آیت مَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ الخ آنحضرت کو انتہائی عہد کے اصل معنوں میں خاتم النبیین قرار دیتی ہے اور آنحضرت صلی اللہ علیہ وسلم کا یہ وصف آپ کے جامع کمالات انبیاء ہونے پر روشن دلیل ہے کیونکہ جس کا فیض و اثر ہمیشہ جاری رہے۔ ضروری ہے کہ وہ تمام انبیاء کے کمالات کا جامع ہو اور آپ کا جامع کمالات ہونا اس بات کو چاہتا ہے کہ آپ خاتم الانبیاء ہوں۔ پس خاتم النبیین کے حقیقی معنوں سے نبوت میں مؤثر وجود کو افضل الانبیاء ہونا لازم ہے۔

خاتم النبیین کے معنی محض آخری نبی یا مطلق آخری نبی آپ کی انبیاء پر کسی خاص فضیلت پر دال نہیں ہو سکتے اور خاتم النبیین کے لئے آخری تشریحی نبی اور آخری مستقل نبی ہونا لازم ہے محض آخری یا مطلق آخری خاتم کے مجازی معنی ہیں۔ قرآن مجید کی آیت مَنْ يُطِيعِ اللَّهَ وَالرَّسُولَ آنحضرت کو لغت کے حقیقی معنوں میں خاتم النبیین قرار دیتی ہے۔ اور حقیقی معنی کے ساتھ مجازی معنی جمع نہیں ہو سکتے۔ ہم لوگ آنحضرت کو حقیقی معنوں میں خاتم النبیین یقین کرتے ہیں نہ کہ مجازی معنوں میں۔ حضرت مسیح موعود علیہ السلام اپنی کتاب حقیقۃ الوحی ص ۹۷ حاشیہ پر فرماتے ہیں:-

”اللہ جل شانہ نے آنحضرت صلی اللہ

علیہ وسلم کو صاحب خاتم بنایا۔ یعنی آپ کو افاضہ کمال کے لئے مہر دی جو کسی نبی کو ہرگز نہیں دی۔ اسی وجہ سے آپ کا نام خاتم النبیین ٹھہرا۔ یعنی آپ کی پیروی کمالات نبوت بخشی ہے اور آپ کی توجہ روحانی نبی تراش ہے۔ اور یہ قوت قدسیہ کسی اور نبی کو نہیں ملی۔“

(حقیقۃ الوحی ص ۹۷ حاشیہ)

**خاتم نبی تار کے تین معنی**

خاتم بفتح تاء ہو تو تین معنی رکھتا ہے۔



(۱) مہر (۲) انگوتھی (۳) آخر۔

خاتمہ یعنی مہر قرآن مجید میں خاتم تبارک کی زیر سے لکھا ہے جس کے ایک معنی مہر کے ہیں۔ دوسری قرأت خاتم ہے جس کے معنی ہیں مہر لگانے والا۔ اور مہر تصدیق کے لئے لگائی جاتی ہے۔ تب ہی تو صحابہ کرام رضی اللہ عنہم حضرت صلی اللہ علیہ وسلم سے عرض کیا (حضور!) کوئی خط بغیر مہر قبول نہیں ہوتا۔ تو حضور علیہ السلام نے مہر بتوائی۔ (صحیح مسلم جلد ۲۔ کتاب اللباس) پس اس صورت میں خاتم النبیین کے معنی یہ ہوئے کہ آپ نبیوں کے مصدق ہیں۔ اور کسی نبی کی نبوت اس وقت تک ثابت نہیں ہو سکتی اور نہ ہی کسی کو کمال روحانی حاصل ہو سکتا ہے جب تک کہ آپ کی مہر (تصدیق) اس کے ساتھ نہ ہو۔ چنانچہ مولوی آل حسن صاحب نے اپنی کتاب استفتاء بر حاشیہ ازالة الاحوام ص ۳۹ میں لکھا ہے۔

”انبیاء بنی اسرائیل پر ایمان لانے

کی بجز تصدیق حضرت خاتم النبیین

کے اور کوئی سبیل باقی نہیں رہی۔“

اور اب کوئی روحانی فیض بجز متابعت حضرت محمد صلی اللہ علیہ وسلم نہیں مل سکتا۔ حضرت مسیح موعود علیہ السلام فرماتے ہیں :-

”وہ خاتم الانبیاء بنے مگر ان معنوں

سے نہیں کہ آئندہ اس سے کوئی

روحانی فیض نہیں ملے گا بلکہ ان

معنوں سے کہ وہ صاحب خاتم

ہے۔ بجز اس کی مہر کے کوئی فیض کسی کو نہیں پہنچ سکتا اور اس کی اُمت کے لئے قیامت تک کمالہ اور مخاطبہ الہیہ کا دروازہ کبھی بند نہیں ہوگا۔ اور بجز اس کے کوئی صاحب خاتم نہیں۔ ایک وہی ہے جس کی مہر سے ایسی نبوت بھی مل سکتی ہے جس کے لئے اُمتی ہونا لازمی ہے۔ اور اس کی اُمت اور ہمدردی نے اُمت کو ناقص حالت پر چھوڑنا نہیں چاہا اور ان پر وحی کا دروازہ جو حصول معرفت کی اصل جڑ ہے بند رہنا گوارا نہیں کیا۔ ہاں اپنی ختم رسالت کا نشان قائم رکھنے کیلئے یہ چاہا کہ فیض وحی آپ کی پیروی کے وسیلہ سے ملے اور جو شخص اُمتی نہ ہو اس پر وحی کا دروازہ بند ہو۔ سو خدا نے ان معنوں سے آپ کو خاتم الانبیاء ٹھہرایا۔“

(حقیقۃ الوحی ص ۲)

اور دوسری جگہ فرماتے ہیں :-

”اگر میں آنحضرت صلی اللہ علیہ وسلم

کی اُمت میں سے نہ ہوتا اور آپ

کی پیروی نہ کرتا تو اگر دنیا کے تمام

پہاڑوں کے برابر میرے اعمال ہوتے



احاطہ کے ہیں تفسیر فتح البیان جلد ۲ ص ۲۸۶ میں یوں لکھا ہے :-

”و معنی الثانی انہ صار  
کالخاتم الذی یختتمون بہ  
و یترتبون بکونہ منہم“

جس طرح انگوٹھی انگلی کو گھیرے ہوئے ہوتی ہے اسی طرح آپ تمام نبیوں پر محیط ہیں یعنی جس قدر خوبیاں اور کمالات دوسرے انبیاء میں فرداً فرداً پائے گئے وہ سب کے سب آپ کی ذات والا صفات میں بدرجہ اتم موجود ہیں اور آپ جامع جمیع کمالات انبیاء ہیں اور علی الاطلاق سب انبیاء سے افضل و برتر ہیں۔

(۳) خاتم بمعنی آخر۔ خاتم بفتح تاء ہوتا

اس کے معنی آخر کے بھی ہوتے ہیں۔ خاتم النبیین سے اگر یہ مراد لی جائے کہ آنحضرت صلی اللہ علیہ وسلم تمام صاحب شریعت انبیاء کے آخر میں ہیں اور النبیین میں الف لام ایسا ہی ہے جیسا کہ یقتلون النبیین میں ہے۔ اگر یہاں الف لام استغراق مراد لیں تو پھر ان معنوں کی رو سے حضرت عیسیٰ علیہ السلام بھی دوبارہ نہیں آسکتے کیونکہ اس لحاظ سے آخری وہ ہو جائیں گے۔ خود نبی پاک علیہ السلام سے بھی یہی معنی ثابت ہیں۔ آپ فرماتے ہیں :-

فَإِنِّي أَخْرُجُ الْأَنْبِيَاءَ وَإِنْ  
مَسَّجِدِي أَخْرَأَ الْمَسَاجِدِ

(مسلم کتاب الحج باب فضل الصلوة فی مسجد مکة والمدینة)

تو پھر بھی میں کبھی شرف مکالمہ و مخاطبہ ہرگز نہ پاتا۔ کیونکہ اب بحر محمدی نبوت کے سب نبوتیں بند ہیں۔ شریعت الہی کوئی نہیں آسکتا اور بغیر شریعت کے نہیں ہو سکتا ہے مگر وہی جو پہلے امتی ہو۔ (تجلیات الہیہ ص ۲۵)

(۲) خاتم بمعنی انگوٹھی۔ خاتم بفتح تاء

کے ایک معنی انگوٹھی کے لئے جاتے ہیں۔ انگوٹھی سے دو باتیں ظاہر ہوتی ہیں (۱) زینت (۲) احاطہ۔

۱۔ زینت۔ جیسے انگوٹھی پہننے والے کیلئے باعث زینت ہے اسی طرح آنحضرت صلی اللہ علیہ وسلم تمام انبیاء کی زینت ہیں۔ جیسے خاندان کا سب سے بڑا بزرگ آدمی سارے خاندان کی زینت کا باعث ہوتا ہے اور سارا خاندان اس کے وجود پر فخر کرتا ہے ویسے ہی انبیاء کو ام کا مقدس گروہ آپ کے وجود مسعود کو اپنے لئے باعث فخر اور زینت سمجھتا ہے اور یہ معنی تفسیر فتح البیان جلد ۲ ص ۲۸۶ پر مذکور ہیں۔ آنحضرت صلی اللہ علیہ وسلم فرماتے ہیں :-

(۱) أَنَا سَيِّدٌ وَلَدَ آدَمَ يَوْمَ

الْقِيَامَةِ وَلَا خَيْرَ

(۲) بَعْدِي لَوْلَا الْحَمْدُ وَلَا الْخَيْرَ

(۳) وَمَا مِنْ نَبِيٍّ يَوْمَئِذٍ أَدَمَ

فَمِنْ سِوَاهِ إِلَّا تَحْتَ لَوَائِي

(ترمذی کتاب المناقب)

۲۔ احاطہ۔ انگوٹھی کے دوسرے معنی



جیسے آپ کی مسجد کے بعد لکھو کھیا مساجد کا بن جانا  
آخر المساجد کے خلاف نہیں ایسے ہی شریعت محمدیہ  
کے تحت کسی نبی کا آنا آخر الانبیاء کے خلاف نہیں۔  
جیسی یہ مساجد اسی مسجد نبویؐ کا ایک منظر و نمونہ بلکہ  
ایک حصہ ہو کہ جائز ہو سکتی ہیں ویسے ہی آنحضرت  
صلی اللہ علیہ وسلم کی نبوت کا نمونہ و منظر و مصدق  
ہو کر نبی بھی جائز ہو سکتا ہے۔ اگر تسلیم کیا جائے  
کہ لفظ خاتم النبیین اسی امر کا مقتضی ہے کہ نبوت  
کے تمام افراد کو بند کرتا ہے تو مندرجہ ذیل احادیث  
میں لفظ خاتم کا بھی یہی مطلب لینا پڑے گا۔

(۱) آنحضرت صلی اللہ علیہ وسلم نے فرمایا :-

اَظْمَنَّتْ يَاعَمَّ فَاِنَّكَ خَاتَمُ

الْمُهَاجِرِينَ فِي الْهَجْرَةِ كَمَا

اَنَا خَاتَمُ النَّبِيِّينَ فِي النَّبُوَّةِ۔

(کنز العمال جلد ۶ صفحہ ۱۷۱)

(۲) اَنَا خَاتَمُ الْأَنْبِيَاءِ وَأَنْتَ

يَا عَلِيٌّ خَاتَمُ الْأَوْلِيَاءِ۔

(صافی زیر آیت خاتم النبیین)

ان دونوں حدیثوں میں کیا تطابقت ہے۔ جیسے

حضور علیہ السلام خاتم النبیین اور حضرت علیؑ خاتم الاولیاء  
ہیں۔ اگر خاتم المہاجرین میں مکہ کی تخصیص ہے تو  
خاتم النبیین میں شریعت کی۔

غرضیکہ جو معنی ہم نے کئے ہیں اس سے

آنحضرت صلی اللہ علیہ وسلم کا کمال اور آپ کا سردار  
دو جہاں اور افضل الانبیاء ہونا ظاہر ہوتا ہے۔

اور جس قسم کی نبوت کو ہم آپ کے بعد جاری مانتے  
ہیں وہ آنحضرت کی پیروی سے ملتی ہے اور صرف  
اسی کو ہی مل سکتی ہے جو امتی ہو۔ غیر مذاہب و اولیاء  
جب تک کہ وہ اسلام میں داخل نہ ہوں، وحی کی نعمت  
سے محروم ہیں۔ اور ان معنوں کے لحاظ سے کسی ولی اور  
کسی عالم نے آنحضرت صلی اللہ علیہ وسلم کے بعد نبی کے  
آنے سے انکار نہیں کیا۔

سلف صالحین میں سے کسی بزرگوں نے بعض  
ائمہ و اکابر کے لئے خاتم یا آخر کا لفظ استعمال کیا ہے۔  
جہاں بھی خاتم کا لفظ استعمال ہوا ہے کمال کے  
معنوں میں استعمال ہوا ہے۔ کیونکہ خاتم کا لفظ کمال  
کے معنوں میں بکثرت عربی زبان میں استعمال ہوتا ہے۔  
اور انہی معنوں میں حضرت غوث الاعظم سید عبدالقادر  
جیلانی رحمۃ اللہ علیہ نے ختم کا لفظ اپنے قول "بَلَّغْ  
تُخْتَمُ الْمَوْلَايَةِ" (فتوح الغیب مقالہ ۷) میں  
استعمال کیا ہے۔ جس کے یہ معنی ہیں کہ پھر تو سلوک کی  
منزل طے کرتے کرتے ایسے اعلیٰ مقام پر پہنچ جائیگا  
جہاں پر ولایت ختم ہو جائے گی یعنی تو خاتم الاولیاء  
بن جائے گا۔ انہی معنوں میں یہ لفظ فارسی اور اردو  
میں استعمال ہونے لگا ہے۔ چنانچہ فارسی زبان کا ایک  
مشہور شاعر انوری غیاث الدین بادشاہ کی تعریف  
میں کہتا ہے :-

۵

مادر گیتی نژادہ زیر چرخ چنبری

بادشاہ ہے چوں غیاث الدین گدا چوں انوری



یوں لکھا ہے :-

”نحمدہ علی ما مرق علینا لنشر  
تعلیقات مستفادۃ من  
الدروس الحدیثیۃ للعلامۃ  
خاتم المحدثین والمفسرین  
زبدۃ الفقہاء والمتکلمین  
مولانا السید محمد انور شاہ  
شیخ الحدیث“

حضرت خاتم النبیین صلی اللہ علیہ وسلم  
لفظ خاتم کا مفہوم کیا سمجھے؟

سورہ احزاب کی آیت خاتم النبیین مَا  
كَانَ مُحَمَّدٌ ابًا أَحَدٍ مِّنْ رِّجَالِكُمْ  
وَلَكِنْ رَسُولَ اللَّهِ وَخَاتَمَ النَّبِيِّينَ وَ  
كَانَ اللَّهُ بِكُلِّ شَيْءٍ عَلِيمًا ۝۵۸  
نازل ہوئی (روح المعانی و تاریخ النخیس جلد ۱ ص ۵۶۲)  
اور حضور علیہ السلام کے فرزند ابراہیمؑ میں  
پیدا ہوئے اور ربیع الاول ۱۲۰۰ھ کو بروز منگل  
فوت ہو گئے۔ (تاریخ النخیس جلد ۲ ص ۱۶۲) ان کی  
وفات پر حضورؐ نے فرمایا :-

لَوْ عَاشَ كَانَ صِدِّيقًا نَّبِيًّا۔

(ابن ماجہ جلد ۱ ص ۲۲۶ مطبوعہ مصر)

کہ اگر ابراہیمؑ زندہ رہتا تو ضرور نبی ہوتا۔

اور اس حدیث کے متعلق شہاب علی البیضاوی جلد ۱  
ص ۱۵۰ میں لکھا ہے :-

برقہ سلطانیت ختم و بر من مسکین سخن

یعنی جس طرح رسول مقبولؐ پر نبوت اور

حضرت علیؑ پر شجاعت ختم ہے اسی طرح غیاث الدین  
پر بادشاہی اور مجھ پر شاعری ختم ہے۔

دیوبندی حضرات نے بھی اس لفظ

کا استعمال کیا ہے۔ کیا وجہ ہے کہ وہاں پر لفظ خاتم  
کی مذکورہ خصوصیت قائم نہیں رہتی کہ جس  
اسم کی طرف مضاف ہو اس کے تمام افراد کی حد بندی  
بلکہ خاتمہ کر دیوے۔

(۱) فتوحات مکیہ جلد اول کے ٹائٹل پر شیخ

اکبر کو خاتم الاولیاء لکھا ہے۔

(۲) امام ابن تیمیہ کی نسبت امام سیوطیؒ نے

الاشباہ والنظائر جلد ۳ ص ۳۱ میں

آخر المجتہدین کا لفظ استعمال کیا ہے۔

(۳) مولوی محمود الحسن صاحب دیوبندی نے اپنی

کتاب مقتدا میں مولوی رشید احمد صاحب

گنگوہی کی نسبت خاتم الاولیاء و

المحدثین کا لفظ استعمال کیا گیا ہے۔

(مرثیہ ٹائٹل)

(۴) خود مولوی محمود الحسن صاحب کو خاتم المفسرین

کہا گیا ہے۔ (اسیر المائیل ص ۳)

(۵) مولوی محفوظ علی گنگوہی نے العرف الشذی

علی جامع الترمذی کے ٹائٹل پر

مولوی انور شاہ مدرس علی دیوبند کی نسبت



أَمَّا صَحَّةُ الْحَدِيثِ فَلَا شُبْهَةَ

فِيهَا لِأَنَّهُ رَوَاهُ ابْنُ مَاجَةَ

وغيره كما ذكره ابن حجر

یعنی اس حدیث کی صحت میں کوئی شبہ نہیں۔

جیسا کہ ابن حجر نے ذکر کیا ہے کہ اس حدیث کو ابن ماجہ کے علاوہ اور محدثین نے بھی ذکر کیا ہے۔

امام ملا علی قاریؒ نے اپنی کتاب موضوعات کبیر

ص ۵۹ پر یوں ذکر کیا ہے :-

”لَوْ عَاشَ إِبْرَاهِيمُ وَنَارُ

نَبِيِّنَا وَكَذَلِكَ عَمَرَ نَبِيًّا

لَكَانَ مِنْ أَتْبَاعِهِ عَلَيْهِ السَّلَامُ

فَلَا يَنَاقِضُ قَوْلَهُ خَاتَمُ

النَّبِيِّينَ إِذِ الْمَعْنَى أَنَّهُ لَا

يَأْتِي نَبِيٌّ يَنْسَخُ مِلَّتَهُ وَ

لَمَّا كَانَ مِنْ أُمَّتِهِ

(موضوعات کبیر ص ۵۹)

یعنی اگر آؤں حضرت صلی اللہ علیہ وسلم کے فرزند

ارجمند (ابراہیم) زندہ رہتے اور نبی ہو جاتے اور

اسی طرح اگر حضرت عمرؓ نبی ہو جاتے تو وہ دونوں

آپ کے متبعین میں سے ہوتے۔ پس ان کا نبی ہونا

خدا کے قول خاتم النبیین کے مخالف نہ ہوتا کیونکہ

خاتم النبیین کے یہی معنی ہیں کہ آپ کے بعد کوئی ایسا

نبی نہیں آسکتا جو آپ کی شریعت کو منسوخ کرے

اور آپ کی امت میں سے نہ ہو۔

پس آیت خاتم النبیین کے نزول پر پانچ

سال گزر جانے کے بعد حضرت سرور کائنات، فخر

موجودات صلی اللہ علیہ وسلم کا یہ فرمانا ثابت کرتا ہے

کہ حضورؐ نے آیت خاتم النبیین سے نبوت کو کبھی منسوخ

نہیں سمجھا۔ پھر حضور علیہ السلام نے آنے والے مسیح

کو نبی اللہ فرمایا۔ نیز فرمایا کہ :-

”أَبُو بَكْرٍ أَفْضَلُ هَذِهِ الْأُمَّةِ

إِلَّا أَنْ يَكُونَ نَبِيًّا“

(کنوز الحقائق حدیث

خیر الخلائق ص ۴)

کہ ابو بکرؓ اس امت میں سے افضل ہیں مگر یہ کہ کوئی

نبی ہو۔ یعنی اگر امت میں سے کوئی نبی ہوا تو وہ حضرت

ابو بکرؓ سے افضل ہوگا۔ اس حدیث سے یہ بھی ثابت

ہو گیا کہ آنے والا نبی اسی امت میں سے ہونا چاہیے

نہ کہ باہر سے۔

## صحابہ کرامؓ خاتم النبیین سے کیا سمجھے؟

حضرت عائشہؓ کا مرتبہ اہل علم حضرات سے

تحقیقی نہیں۔ آپ قرآن مجید اور احادیث کے سمجھنے میں

یدِ دلوی رکھتی تھیں۔ آپ فرماتی ہیں :-

”قُولُوا أَنَّهُ خَاتَمُ الْأَنْبِيَاءِ

وَلَا تَقُولُوا لَا نَبِيَّ بَعْدَهُ“

(در منثور جلد ۲ ص ۲۰۲ تکرار جمع البخاری)

کہ تم کہو کہ خاتم النبیین صلی اللہ علیہ وسلم کو خاتم النبیین

تو کہو مگر یہ نہ کہو کہ آپ کے بعد کوئی نبی نہ ہوگا۔

حضرت عائشہؓ کے اس قول سے ظاہر ہے



کہ جو لوگ الفاظ خاتم النبیین اور لانبی بعدی سے یہ سمجھتے ہیں کہ آپ کے بعد بالکل کوئی نبی نہیں آ سکتا وہ غلطی پر ہیں۔

### سلف صالحین خاتم النبیین کیسے سمجھے؟

(۱) حضرت امام عبد الوہاب الشمرانی فرماتے ہیں:-

”و قوله صلى الله عليه وسلم

لانبی بعدی ولا رسول

المراد به لا مشرع بعدی“

(الایوانیت والنجواہ جلد ۲ ص ۴۲)

یعنی آنحضرت صلی اللہ علیہ وسلم کی حدیث لانبی بعدی سے یہی مراد ہے کہ میرے بعد کوئی نیا شریعت جدیدہ نبی اور رسول نہیں آ سکتا۔

(۲) حضرت علامہ قاری جو حنفی فرقہ کے ایک بڑے

امام گزرے ہیں اپنی کتاب موضوعات کبیرہ

میں یہ لکھ کر کہ ابراہیم اور عمر زنده رہتے اور

نبی بن جاتے تو وہ دونوں آپ کے پیرو ہوتے

آگے فرماتے ہیں:-

”فلا یناقض قوله خاتم النبیین

إذا المعنی انه لا

یأتی بعده نبی ینسخ مکتہ

ولم یکن من امتہ“

کہ ابراہیم اور عمر کا نبی ہو جانا اللہ تعالیٰ

کے قول خاتم النبیین کے خلاف نہ ہوتا کیونکہ

خاتم النبیین کے یہ معنی ہیں کہ آپ کے بعد

کوئی ایسا نبی نہیں آ سکتا جو آپ کی امت سے نہ ہو اور آپ کی ملت اور شریعت کو منسوخ کرے۔

(۳) حضرت محی الدین ابن عربی فرماتے ہیں:-

”فالنبوۃ ساریۃ الی

یوم القیامۃ فی الخلق و

ان کان التشریع قد

انقطع فالتشریع جزء

من أجزاء النبوۃ“

(فتوحات مکیہ جلد ۲ ص ۱۱)

یعنی نبوت مخلوق میں قیامت تک جاری ہے گو تشریعی نبوت منقطع ہو گئی ہے۔ پس شریعت کا لانا نبوت کے اجزاء میں سے ایک جز ہے۔

(۴) حضرت شاہ ولی اللہ مجددی بارہوی صدی

فرماتے ہیں:-

”لأن النبوۃ تتجزی و

جزء منها باق بعد

خاتم الانبیاء“

دالمسوی شرح الموطا جلد ۲ ص ۲۱۶

(مطبوعہ دہلی)

کیونکہ نبوت قابل تقسیم ہے اور

اس کی ایک جز خاتم الانبیاء صلی اللہ

علیہ وسلم کے بعد باقی ہے

پھر فرماتے ہیں:-



”خَتَمَ بِهِ النَّبِيُّونَ أَيْ لَا  
يُوجَدُ مَنْ يَأْتِيهِ مِنَ اللَّهِ سُبْحَانَهُ  
بِالتَّشْرِيعِ عَلَى النَّاسِ“  
(تفہیمات الہیہ جلد ۲ ص ۷۷)

آنحضرت صلی اللہ علیہ وسلم پر نبوت ختم ہونے  
کے یہ معنی ہیں کہ اب کوئی ایسا شخص پیدا نہیں  
ہوگا جسے خدا تعالیٰ شریعت دیکر لوگوں کی  
طرف مامور کرے۔

(۵) حضرت امام محمد طاہر نے مکملہ مجمع البحار ص ۵۵  
میں حضرت ام المومنین عائشہؓ کا قول نقل  
کر کے حدیث لا نبی بعدی کے یہ معنی لکھے  
ہیں :-

”أَرَادَ لَا نَبِيَّ يَنْسَخُ شَرْعَهُ“  
کہ آنحضرتؐ کے اس قول سے یہ مراد ہے  
کہ آپؐ کے بعد ایسا نبی نہیں آسکتا جو حضور  
علیہ السلام کی شریعت کو منسوخ کر دے۔  
بالفاظ دیگر حضورؐ کے بعد ایسے نبی کا آنا منقطع  
نہیں جو حضورؐ کا پیرو ہو۔

(۶) علامہ السید شریف محمد بن رسول السینی البرزنجی  
ثم المدنی جن کا شمار مجددین میں کیا گیا ہے اپنی  
کتاب الاشارة لا شراط الساعة ص ۲۶  
میں ملا علی قاریؒ کا یہ قول نقل فرماتے ہیں :-

”وَأَمَّا حَدِيثُ لَا نَبِيَّ بَعْدِي  
بَاطِلٌ لَا أَصِلُ لَهُ نَعْمَ  
وَدَدَ لَا نَبِيَّ بَعْدِي وَمَعْنَاهُ

عِنْدَ الْعُلَمَاءِ لَا يَحْدُثُ  
بَعْدَهُ نَبِيٌّ يَشْرَعُ يَنْسَخُ  
شَرْعَهُ“

یعنی یہ حدیث کہ میرے بعد وحی نہیں

باطل اور بے اصل حدیث ہے۔ ہاں لا  
نبی بعدی آیا ہے اور اس کے معنی علماء  
کے نزدیک یہ ہیں کہ آپؐ کے بعد کوئی ایسا  
نبی پیدا نہ ہوگا جو ایسی شریعت لائے جس  
سے آنحضرتؐ کی شریعت منسوخ ہو جائے۔

(۷) سید عبد الکریم جلی مشہور صوفی لکھتے ہیں :-

”فَانْقَطَعَ حُكْمُ نُبُوَّةِ التَّشْرِيعِ  
فَكَانَ مُحَمَّدٌ صَلَّى اللَّهُ عَلَيْهِ  
وَسَلَّمَ خَاتَمَ النَّبِيِّينَ لِأَنَّهُ  
بِالْكَمَالِ وَلَمْ يَجِيْ أَحَدٌ  
بِذَلِكَ“ (الانسان الكامل باب ۱۹)

کہ تشریعی نبوت منقطع ہو گئی ہے پس محمد  
صلی اللہ علیہ وسلم خاتم النبیین ہیں۔ کیونکہ  
آپؐ کامل شریعت لائے ہیں اور کوئی اور  
نبی کامل شریعت نہیں لایا۔

ان متعدد حوالوں سے یہ بات عیاں ہے کہ  
اُمّتِ مسلمہ آیت خاتم النبیین اور حدیث لا  
نبی بعدی کا مفہوم یہی سمجھتی رہی ہے :-

(۱) آنحضرت صلی اللہ علیہ وسلم کے بعد کوئی نبی  
نئی شریعت لائے والا اور آنحضرت صلی اللہ  
علیہ وسلم کی شریعت کو منسوخ کرنے والا



نہیں آسکتا۔

(۲) آنحضرت صلی اللہ علیہ وسلم کے بعد امتی نبی کے ظہور سے خاتمیت محمدیہ میں کوئی فرق نہیں آسکتا کیونکہ ایسا نبی شریعت محمدیہ کے ماتحت ہوگا۔

حضرت مسیح موعود علیہ السلام کا دعویٰ بھی امتی اور ظلی نبی کا ہے نہ کہ شریعت جدیدہ کا۔ حضرت مسیح موعود علیہ السلام فرماتے ہیں :-

”صرف اس نبوت کا دروازہ بند ہے جو احکام شریعت جدیدہ (یعنی نئی شریعت) ساتھ رکھتی ہو۔“  
(ضمیمہ براہین احمدیہ جلد پنجم ص ۱۱)

پھر فرمایا :-

”اب بجز محمدی نبوت کے سب نبوتیں بند ہیں۔ شریعت والا نبی کوئی نہیں آسکتا اور بغیر شریعت کے نبی ہو سکتا ہے مگر وہی جو پہلے امتی ہو۔“ (تجلیات الہیہ ص ۱۱)

پس اس لحاظ سے جماعت احمدیہ کا کوئی عقیدہ خدا تعالیٰ کے فرمودہ کے خلاف نہیں اور ہم اس شخص کو ناپاک اور مردود سمجھتے ہیں جو سید المرسلین تمام البتین حضرت محمد مصطفیٰ صلی اللہ علیہ وسلم کی توہین کرے۔

بانی سلسلہ عالیہ احمدیہ پر ہمارے دشمن ناگھسی سے ناپاک سے ناپاک افتراء اور بہتان باندھ کر جھوٹی باتیں بنا کر لوگوں کو ان سے متنفر کر رہے ہیں۔ آپ فرماتے ہیں :-

”مجھے اللہ جل شانہ کی قسم ہے کہ میں کافر نہیں۔ لَا إِلَهَ إِلَّا اللَّهُ مُحَمَّدٌ رَّسُولُ اللَّهِ میرا عقیدہ ہے اور وَلَٰكِنْ رَّسُولَ اللَّهِ وَخَاتَمُ النَّبِيِّينَ پر آنحضرت کی نسبت میرا ایمان ہے۔“

(کرامات الصادقین ص ۱۵)

اور آپ اپنے دعویٰ کے متعلق فرماتے ہیں :-

”میں نبی اور رسول نہیں ہوں باعتبار نئی شریعت اور نئے دعویٰ اور نئے نام کے۔ اور میں نبی اور رسول ہوں یعنی باعتبار ظلیت کا ملکہ میں وہ آئینہ ہوں جس میں محمدی شکل اور محمدی نبوت کا کامل انعکاس ہے۔“ (نزول المسیح ص ۱)

آپ کی بعثت کا مقصد صرف اور صرف یہی تھا کہ خدا کے دین کی عظمت ظاہر ہو، اس کا جلال چمکے۔ اس کا بول بالا ہو اور یہ ثابت کیا جائے کہ ہمیشہ کی روحانی زندگی والا نبی اور جلال اور تقدس کے تحت پر بیٹھنے والا حضرت محمد مصطفیٰ صلی اللہ علیہ وآلہ وسلم ہے ۹

”خالد“ کو ضرورت ہے آپ کے قلمی تعاون کی۔ (میخبر ماہنامہ خالد)



مشورہ

چاند تاروں کی طرح ظلمت میں تابندہ رہو  
 قلب و چشم و گوش کی دنیا میں پائندہ رہو  
 کاروانِ وقت کی رفتار کا رکھو خیال  
 موت کی آنکھوں میں آنکھیں ڈال کر زندہ رہو  
 بے اثر ہے مردِ مومن پر فسونِ روز و شب  
 منزلوں پر منزلیں پا کر بھی جوئندہ رہو  
 حسنِ فطرت کی حقیقت رنگ و بو کا امتزاج  
 تم شعاعِ مہر کی مانند رقصندہ رہو  
 خون کے پیاسے کو مالے گی اس کی تشنگی  
 ضامنِ امن و اماں بن جاؤ تم زندہ رہو  
 راستوں کو پھر عطا کر دو نظر کی روشنی  
 اہلِ ایمان کی جبین کی طرح تابندہ رہو  
 لوگ بدلیں تو بدلنے دو انہیں لیکن نسیم  
 جیسے تم پہلے رہے ویسے ہی آئندہ رہو



# ۱۴ اگست ۱۹۷۳ء

سر ویلنٹائن چیرل اپنی کتاب *Indian* *West* *East* میں لکھتے ہیں کہ ہندوستان میں سیاسی اتفاق کبھی نہیں ہوا سوائے کسی غیر ملکی فاتح کے ماتحت ہونے کے۔

مسلمانوں نے یہاں ایک ہزار سال کے قریب حکومت کی اور پھر ان کی قانون کے تحت زوال پذیر ہو گئے۔ انگریز آئے تو تجارت کرنے تھے مگر حاکم بن بیٹھے۔ ہندو قوم پہلے ہی مسلمانوں سے متنفر تھی، انگریز بھی مسلمانوں کو پسند نہ کرتے تھے، گویا مسلمان دونوں کے دھتکارے ہوئے بن گئے۔

K. M. Panikkar اپنی کتاب *A Survey of Indian History* میں لکھتے ہیں کہ یورپین بنیوں، ایسٹ انڈیا کمپنی اور کلکتہ کے مارواری سیٹھوں کے درمیان گویا ایک معاہدہ طے پا گیا تھا کہ مسلمانوں کو خوب متاثر اجائے انگریز تو اصل میں مسلمانوں سے سخت خائف تھے کہ یہ کہیں اپنی گمشدہ حکومت واپس لینے کی کوشش نہ کریں۔

یہ حالات تھے جب ۱۹۰۶ء میں مسلم لیگ کا پہلا اجلاس ڈھاکہ میں نواب میر محمد سلیم اللہ خان صاحب

محمد بن قاسم کے زمانہ سے لے کر آج تک ہندو اور مسلم دونوں ایک ملک میں رہے مگر چونکہ دونوں کی تہذیب، تمدن، دین، رسم الخط، رسم رواج اور نقطہ ہائے نظر الگ الگ تھے لہذا کبھی بھی مکمل مل کر نہ رہ سکے۔ ہندو مذہب محض ایک سوشل سسٹم ہے جس میں روحانیت کا کوئی حصہ نہیں، اس مذہب نے اسلام کے ساتھ تو کیا مل کر رہنا تھا یہ تو بدھ مذہب کے ساتھ بھی نہ چل سکا جو دراصل یہاں کی ہی پیداوار تھی اور آخر کار اسے دیس نکالا دیکر ہی دم لیا۔ ہندوستان کی تاریخ پر نظر ڈال کر دیکھ لیں یہ دونو مذاہب ہمیشہ الگ الگ روش پر گامزن رہے۔

البیرونی نے جو محمود غزنوی کے ہمراہ آیا تھا اپنی تصنیف ”کتاب الهند“ میں لکھا ہے کہ ہندوؤں کے تمام مظاہرے ان لوگوں کے خلاف ہوتے ہیں جو ان کے مذہب کے پیرو نہ ہوں۔ یہ لوگ تمام غیر ملکیوں کو پیچھے یعنی ناپاک کہتے ہیں۔ دوسرے لوگوں سے نہ سوشل تعلقات رکھتے ہیں نہ شادی بیاہ کرتے ہیں نہ نشست و برخاست۔ اگر ان سے چھو جائیں تو ان کی ہر چیز بھڑکتی ہو جاتی ہے۔



کے مکان پر ہوا اور مسلمانوں نے اپنی ہستی کی بقاء کے لئے جدوجہد شروع کی۔ ان لوگوں کے بڑے عزم و دیکھ کر محمد علی جناح جیسا با اصول کانگریسی بھی علیحدہ ہو گیا۔

۱۹۲۱ء میں مسلمانوں نے ٹرکی کی زوال پذیر خلافت کے لئے جوش دکھایا۔ اس موقع پر کانگریس نے مسلمانوں سے بظاہر تعاون شروع کیا مگر دُور دور رہتے ہوئے۔ گاندھی جی نے مسلمانوں کے خوج پر تمام ہندوستان کا دورہ شروع کر دیا۔ جس میں ہندو مسلم اتحاد پر زور دیا جاتا تھا مگر درپردہ انگریز کی مخالفت اپنے نقطہ نظر سے کرتے تھے۔ علی برادران نے جوگھسان کی جگہ کو دیر پڑتے تھے اسی جوش میں علیگڑھ یونیورسٹی کے خلاف بھی دھاوا بول دیا مگر کسی ہندو نے بنارس یونیورسٹی کے خلاف ایک حرف بھی نہ کہا۔ اور جب لارڈ ریلنگ نے گاندھی سے شکوہ کیا کہ تم نے تمام ہندوستان میں آگ لگا دی ہے تو بڑی معصومیت سے کہہ دیا کہ میں تو ایک سال سے دور رہوں، اخبار تک کبھی نہیں دیکھ سکا۔ مجھے کچھ خبر نہیں کہ علی برادران اور مسلمان لیڈروں نے کیا تقاریر کی ہیں۔ اسی موقع پر اکبر الہ آبادی نے یہ شعر کہا تھا۔

بندھو میاں بھی حضرت گاندھی کے ساتھ ہیں  
گوگرد راہ میں مگر آندھی کے ساتھ ہیں

خلافت کے شوق میں مسلمانوں نے ہندوستان کو دارالحرب قرار دیکر ہجرت بھی کی، قید ہوئے، مگر جلد ہوش میں آگئے اور اپنا ہی نقصان کر کے

بیچہ گئے۔ ایسی مت ماری ہوئی تھی کہ مغضوب اللہ کا فرائض شروع ہوا تو جامع مسجد دہلی کے منبر پر بیٹھ کر تقریر کی اجازت دیدی۔

اسی زمانہ میں شدھی کی تحریک ہندوؤں نے چلائی کہ تمام مسلمانوں کو شدھ یعنی پاک کر کے اپنے اندر ضم کر لیں اور یہاں تک سکیم بنی کہ عرب میں "اوم" کا جھنڈا گاڑا جائے۔ ان دنوں "آریہ مسافر" سالہ آگرہ سے شائع ہوا کرتا تھا۔ ظفر علی خان نے اسی رعایت سے حسب ذیل اشعار لکھے تھے۔

سنا ہے کہ اک آگرے کا مسافر  
اٹھائے ہوئے سر پہ ویدوں کے بے  
عراق عرب میں پہنچ کر پکارا  
ننتے علیکم۔ علیکم ننتے  
کبھی بھاؤ جھنگا تھا ہندو دھرم کا  
ہیں لیکن اب اس جنس کے دام بستے  
یہ وہ بل ہے جس میں گھسا چاہتے ہیں  
تمام اہل اسلام شدھی کے رستے  
اگر دھوتیاں باندھ لیتے مسلمان  
تو کیوں ان پر اینٹ اور پتھر بڑستے

الغرض صدیوں سے اکٹھے رہنے کے باوجود ہندوؤں نے کبھی بھی مسلمانوں کے قریب آنے کی کوشش تو کیا کرنی تھی نفرت ہی کرتے رہے۔ کبھی ان کو بھائی نہ بنایا، ہاں سوتیلے بھائی ضرور سمجھا۔

نوشیکہ بے شمار دفعہ کوشش ہوئی مگر بے سود۔  
۱۹۳۰ء میں چودھری رحمت علی صاحب ہوشیار پوری



نے جو ان دنوں کیمبرج میں تعلیم پا رہے تھے ایک ٹیکٹ شائع کیا جس میں شمالی ہندوستان کے صوبوں کے ناموں کے پہلے حروف سے لفظ پاکستان ایجاد کیا۔ اس پر تمام دنیا نے مذاق اڑایا مگر ۱۹۴۷ء کے جلسہ مسلم لیگ میں علامہ اقبال نے بھی اپنے خطبہ صدارت میں ایک ایسی ہی اسلامی سلطنت بنائے جانے کے متعلق اشارہ کیا۔

۱۹۳۱ء کی گول میز کانفرنس میں جین لال سیتوا د نے سر آغا خان مرحوم اور قائد اعظم محمد علی جناح کو ایک پرائیویٹ میٹنگ میں پوچھا کہ اگر کوئی قابل عمل تجویز پاجائے تو کیا مسلمان علیحدہ انتخاب کے حق کو چھوڑ دیں گے؟ انہوں نے کہا کہ اگر تم ہمارے جائز مطالبات مان لو گے تو ہم تمہارے ساتھ ہیں۔ سر جین لال نے پھر پوچھا کہ اگر تمام مطالبات پر ہمارا تمہارا اتفاق ہو جائے تو پھر؟ انہوں نے کہا تو ایسی صورت میں تم قیادت کو ناہم سمجھے چلیں گے۔ مگر بعض کڑے مسائل بھائی ذہنیت کے لیدروں نے اتفاق نہ کیا۔

دوسری گول میز کانفرنس کے موقع پر کوئی قابل عمل تجویز ہو جانی تھی مگر گاندھی نے یہ منکر کے کہ صرف وہی تمام ہندوستان کی طرف سے واحد نمائندہ ہیں، کام خراب کر دیا۔ نوآبادیاتی حکومت بھی نہ مل سکی۔ اگر نے خوب کہا ہے۔

اتحاد باہمی اس ملک میں آسان نہیں  
کوئی سرسید ہے کوئی بابو آسو تو ش ہے

انگلستان سے کئی تجاویز آئیں، خود آئے، نہایت مدبر لوگ سر جوبن کر بیٹھے مگر ہندو مسلم سوال حل نہ ہووا۔ کوئی یہ نہ کہہ سکتا تھا کہ پاکستان معرض وجود میں آئے گا۔ ایک انگریز نے لکھا کہ حقیقت کے منس سے ہی پاکستان غائب غلہ ہو جائے گا۔

ہندو قوم پاکستان کی مخالفت میں یہاں تک آگئی کہ وہ ڈومینین سٹیٹس قبول کر لے گی مگر پاکستان نہیں بنے دیگی۔ ۱۳ مئی ۱۹۴۷ء تک گاندھی جی مسلمانوں پر برس رہے تھے کہ خواہ تمام ہندوستان کو آگ لگ جائے ہم پاکستان نہیں بنے دیں گے۔ نہیں ہرگز نہیں بنے گا خواہ مسلمان تلوار کے ذریعہ ہی منوانا چاہیں ہم مخالفت کریں گے۔

مگر خدا کے بندے محمد علی جناح نے بنیوں جیسی شاطر قوم اور انگریز جیسی ہوشیار قوم سے آخر پاکستان کا اصول منوا ہی لیا۔

اب ہندوستان کی تقسیم کا سوال پیدا ہوا۔ اس کے لئے ثالث کے طور پر لندن کے ایک انگریز بریٹر مسٹر سائرل ریڈ کلف کو ثالث مان لیا گیا۔ اس نے

۱۷ مئی ۱۹۴۷ء کو آسو تو ش منکر جی۔ کلکتہ یونیورسٹی کے وائس چانسلر تھے۔ انہوں نے بنگالی زبان میں تعلیم شروع کوائی۔ یونیورسٹی آسو تو ش تھے اور آسو تو ش یونیورسٹی۔ مذہباً سوامی دیکھند کے پیرو تھے۔ بہت قابل، لائق، ہمدرد مگر بچے ہندو تھے۔

The Making of Pakistan  
(R. Symonds)



ہندوؤں کی شب پر ایک ایسی تقسیم کی جس پر عقل سلیم ہمیشہ  
رگیاں رہے گی اور جو غیر العقول ہے۔

قائد اعظم کے دوستوں نے ان کو بہت کہا  
کہ آپ اس ثالث فیصلہ کو رد کر دیں۔ اس میں صریح  
بے ایمانی کی گئی ہے مگر وہ مرد مجاہد اپنے اصول کا  
پکا تھا۔ فرمایا کہ جب ہم نے اسے ثالث مان لیا تھا  
تو اب اس کا فیصلہ بھی ماننا پڑے گا۔۔۔۔۔

....

پھر شاطر بساط فریب و ریاست سے آج

بے چارہ سادہ لوح مسلمان ہو رہے ہات

لائی ہیں رنگ دیر و کلیسا کی سازشیں

خندال ہیں ساکنانِ حرم پر منات و لات

لارڈ مونت بیٹن کا پریس سیکرٹری ایلن کمپبیل

جائسن اپنی کتاب *With a Mission*

*Mountbatten* میں لکھتا ہے :-

(ترجمہ) ”ریڈ کلف نے پنجاب اور بنگال

کے فیصلے پر ۱۲ اگست کو دستخط

کر دیئے تھے اور سلاٹ والے پر

۱۴ کو ۱۶ اگست کو مونت بیٹن

نے ان کی اشاعت کی اور ۱۷ اگست

کو عوام الناس کو بتایا۔“

اب سوال پیدا ہوتا ہے کہ آخر ۱۷ اگست کو

فیصلہ کیوں شائع کیا گیا جبکہ پاکستان ۱۴ اگست

معرضِ وجود میں آچکا تھا؟ حقیقت یہ ہے کہ جواہر لال

نہرو، مونت بیٹن اور کوشنار مینن نے مل کر اصل

نقشہ تقسیم میں ۱۲ اور ۱۷ اگست کے درمیان  
ریڈ کلف سے تبدیلی کرائی تھی تاکہ گورداسپور کا  
مسلم اکثریت والا ضلع ہندوستان کو مل جائے۔  
اس کے بغیر ہندوستان کو کشمیر کا راستہ نہیں  
مل سکتا تھا۔

نیز چونکہ ۱۷ اگست کو اتفاق سے عید الفطر  
تھی مسلمانوں کے دلوں کو مجروح کرنے کے لئے یہ  
دن چنا گیا۔ قادیان میں ۱۴/۱۵ اگست کو پاکستان  
کا جھنڈا لہرا تا رہا۔ ڈپٹی کمشنر سٹرچمیر نے چارج لے  
لیا اور قادیان سے ہوائی جہاز منگو کر تمام ضلع کی صورت  
حال دیکھی۔ تمام طرف اطمینان کی لہر دوڑ گئی کہ چلو  
ہم لوگ پاکستان میں آگئے مگر ۱۶ اگست کو متوش  
خبریں آئی شروع ہوئیں تا آنکہ ۱۷ اگست (عید کی صبح)  
آل انڈیا ریڈیو نے واشنگٹن الفاظ میں کہہ دیا کہ  
ضلع گورداسپور کی تحصیل پٹھانکوٹ اور بٹالہ ہندوستان  
کو دیدی گئی ہیں۔

اس کے معاً بعد قائد اعظم نے ہندوؤں  
سے مطالبہ کیا کہ مشرقی اور مغربی پاکستان کے درمیان  
ہمیں *Corridor* دیا جائے۔ اس پر  
ہندوؤں نے ہوشور وغوغا مچایا وہ لیونرڈ ماسے  
مصنف *The last days of British Raj*  
کی زبان سے سنئے :-

(ترجمہ) ”کانگریسی لیڈروں نے اس مطالبے

کا جواب یوں دیا جیسے گتوں کی

ٹولی کے درمیان پٹاخہ پھینک دیا



جائے اور وہ خوف زدہ ہو کر چلا  
لگ جائیں۔ مگر جب ان کو معلوم ہوا  
کہ یہ پٹا نہ بے ضرر تھا تو کچھ سنبھل  
سے گئے۔

مسلمان ہرگز تقسیم کے شائق نہ تھے۔ دیکھئے سر  
چمن لال اپنی کتاب *Recollections* +  
*Reflections* میں لکھتے ہیں:-

(ترجمہ) "تحریک پاکستان کی اصل بانی مہاشی  
کانگریس تھی جنہوں نے فرقہ وارانہ  
سوال کو غلط طور پر چلایا اور جب  
ان کو حکومت ملی تو غلط رویہ اختیار  
کیا اور اس طرح اُس فرقے کے  
دماغ میں بے اعتمادی کی روح بھونکی  
جس کے باعث انہوں نے پاکستان  
کا مطالبہ کیا۔"

خود لارڈ مونٹ بیٹن نے سرورائیل کو سمجھایا  
کہ فرض کرو مسلمان یہاں سے چلے جائیں تو ملک میں  
کس قدر امن چھین ہو جائے گا اور کانگریس کی راہ  
میں روڑے اٹکانے والا کوئی نہ ہو گا۔ تمام ملک  
میں ایک آزاد پارٹی ہوگی۔

قائد اعظم کی رواداری اور نیک نیتی ملاحظہ  
ہو کہ ۵ اگست تک صوبہ سرحد میں ڈاکٹر خان صاحب  
وزیر اعظم تھے مگر جب انہوں نے پاکستانی پرچم کو  
سلام کرنے سے انکار کر دیا تو گورنر سرحد جارج کنگھم  
کی رپورٹ پر قائد اعظم نے ان کو ڈھیس کر دیا۔

ذرا نیچے آئیے۔ ۵ اگست کو قائد اعظم  
نے دہلی کو بعزم کراچی تیر باد کیا۔ گورنر جنرل کاسفید  
ڈکوتا جہاز تیار کھڑا تھا۔ قائد اعظم شیروانی جلیج کیسٹ  
اور شلواری میں ملبوس تشریف لائے۔ ان کے ہمراہ  
محترمہ فاطمہ جناح تھیں لفٹیننٹ ایس۔ ایم آسن اور  
فلانسٹ لفٹیننٹ عطاردی ایڈی کانگ تھے۔ جب  
جہاز دہلی کی فضاؤں میں بلند ہوا تو آپ نے شہر دہلی  
پر ایک نظر ڈالتے ہوئے فرمایا کہ میں سمجھتا ہوں کہ  
میں اس شہر کو آخری مرتبہ دیکھ رہا ہوں۔ اب  
قصہ ختم ہے

یہ امر واقعہ ہے کہ ۷ اگست سے لیکر آخر دم  
تک قائد اعظم نے ہمیشہ پاکستانی لباس ہی پہناؤ  
بہترین انگریزی سوٹ مقفل کر دیئے۔ یہ وضع داری  
کی بہترین مثال ہے۔

مکھنٹے کی اڑان کے بعد جب وہ کراچی  
پہنچے تو ایرپورٹ کے ارد گرد ہجوم خلائق تھا۔ ابھی  
جہاز فضا میں ہی تھا کہ قائد اعظم نے اٹھ کر نیچے  
نگاہ دوڑائی اور یوں معلوم ہوتا تھا کہ وہ پھر سے  
جوان ہو گئے ہیں کیونکہ ان کو اپنی محنت کا پھل سامنے  
نظر آ رہا تھا۔ جب ملبوس گورنمنٹ ہاؤس کو روانہ ہوا  
تو ہر جگہ شادمانی اور مسرت کی لہر دوڑتی نظر آرہی  
تھی سوائے ہندوؤں کے محلوں کے جو کہ سخت ملول  
نظر آتے تھے اور قیام پاکستان سے قطعاً خوش  
نہ تھے۔

۱۳ اگست کی شام کو لارڈ مونٹ بیٹن مع



مختصر سے سٹاف کے آگے کیونکہ انہوں نے اگلے دن ۱۴ اگست کو قیام پاکستان کا اعلان کرنا تھا اور یہ بھی اعلان کرنا تھا کہ پاکستان کے پہلے گورنر جنرل خود قائد اعظم ہوں گے۔

اس سے قبل لارڈ موصوف نے بہت کوشش کی کہ کسی طرح ان کو ہندوستان اور پاکستان کا مشترکہ گورنر جنرل تسلیم کر لیا جائے مگر قائد اعظم کی فراست و مہارت نے تاڑ لیا تھا کہ اشتراک غیر مناسب ہے۔ اس پر عقل خیر آبادی نے غضب کی رباعی کہی ہے

نہ ہوا پر نہ ہوا رام گورنر جنرل

ہند کے بخت میں تھا نام گورنر جنرل

پاک استاں کے لئے نیک شگون ہے عقل

قائد اعظم اسلام گورنر جنرل

آخر خدا خدا کر کے ۱۴ اگست کا مبارک

دن طلوع ہوا اور پاکستان کے سفید و سبز پرچم نے آزاد ہوا میں ہرانا شروع کیا۔ یہ ڈیزائن خود قائد اعظم اور لیاقت علی خان نے تجویز کیا تھا۔ لارڈ مونٹ بیٹن کی خواہش تھی کہ اس کے اوپر کے گوشے میں چھوٹا سا یونین جیک بھی ہو مگر قائد اعظم بھلا یہ کب مان سکتے تھے۔

جب لارڈ مونٹ بیٹن ۱۴ اگست کو کراچی سے آئے تو کسٹریپولیس نے ایئر پورٹ پر ہی انکو تبا دیا کہ ۱۴ اگست کو جلوس کے وقت کچھ مشرین مختصر علم مارکر قائد اعظم اور مونٹ بیٹن دونوں کو مار ڈالنا چاہتے ہیں۔ مونٹ بیٹن نے کہا کہ جلوس کا راستہ تبدیل

کر دیا جائے مگر جب یہ مسئلہ قائد اعظم کے سامنے پیش ہوا تو انہوں نے سختی سے انکار کر دیا اور حکم دیا کہ جلوس پہلے راستہ سے ہی جائے گا۔

دربار سے واپس آکر بیٹھے ہی تھے کہ قائد اعظم نے مونٹ بیٹن کو مخاطب کر کے فرمایا:-

"Thank God I have brought you back safe."

(ترجمہ) خدا کا شکر ہے کہ میں تمہیں صحیح

سلامت واپس لے آیا ہوں۔

اس وقت کراچی کی یہ حالت تھی کہ کوئی دفتر نہ تھا۔ نہ سٹیشنری تھی نہ کارکن تھے۔ نئی دہلی سے جو عملہ آنا تھا وہ ابھی تک پہنچا نہ تھا کسی کو پتہ نہ تھا کہ وہ کس دفتر سے متعلق ہے؟ کون اس کا افسر اعلیٰ ہے؟ دفتر خود کہاں واقع ہے؟ ہندو جاتے ہوئے یا تو پُرانا ریکارڈ ہمراہ لے گئے تھے یا ضائع کر گئے تھے۔ نیوی سرے سے تھی ہی نہیں۔ اکثر مسلمان سپاہی باہر کے ممالک میں ایک سوچی سمجھی سکیم کے ماتحت بھجوا دیئے گئے تھے۔ ان کو واپس لانا بھی ایک مسئلہ تھا۔ باوجود تحریری وعدوں کے ہمارے حصہ کے ستور (فوجی اور سولین) نہ دیئے۔ ریل کے ڈبے تک لے گئے تھے۔ انجن چلانے کے لئے کوئلہ بھریا (مغربی بنگال) سے آیا کرتا تھا اسکی بجائے کوئلہ سے ناقص کوئلہ لائے مگر وہ کام کا نہ تھا۔ قائد نے حکم دیا کہ تمام انجن ڈیزل آئل سے چلانے کا



تقویر احمد کیفی ربوہ

## ربوہ

خدا یا یہ مرار ربوہ ترے پیاروں کی بستی ہے  
 ترے بندوں کی بستی تیرے لداروں کی بستی ہے  
 محمدؐ کے غلاموں کا یہاں پر آشیانہ ہے  
 کہ یہ شاہِ عرب کے ناز برداروں کی بستی ہے  
 ارے اودشمنِ غافل ابھی کچھ وقت ہے بچ جا  
 کہ یہ دارالامان ہے اور بیداروں کی بستی ہے  
 جو ہو گا اس کی ویرانی کا خواہاں بچ نہیں سکتا  
 اُسے معلوم کیا کس کے جگر پاروں کی بستی ہے  
 امامِ وقت ان لوگوں کو اپنی جاں پیالے ہیں  
 خلیفہ اور خلافت کے وفاداروں کی بستی ہے  
 یہی تو مرکزِ اسلام ہے اب ساری دنیا میں  
 یہی تولدِ احمدؐ کے غم خواروں کی بستی ہے  
 قرہے جانداروں کا پران کا چاند قرآن ہے  
 ترے قرآن کے پتے وفاداروں کی بستی ہے  
 اُدھر بھی قادیان میں تیری رحمت ہی بستی ہے  
 اُدھر یہ بھی ترے مہدی سرشاروں کی بستی ہے  
 گل و بلبل کے افسانوں سے یہ بزارِ بیٹھے ہیں  
 خداوندِ ایزد تیرے عشق کے ماروں کی بستی ہے  
 یہاں کیفی مے عرفان سا غر کھنکے ہیں  
 کہ یہ بھی ساقی کوثر کے میخواروں کی بستی ہے

اہتمام کیا جائے۔ خزانہ میں ایک بیسیہ نہ تھا۔ آخر  
 کو اچی کے چند مسلمان سیٹھوں کو اعتماد میں لے کر  
 ۶۰ کروڑ روپیہ ۳ دن کے اندر فراہم کر کے دیا گیا۔  
 مہاجرین روزانہ ہزاروں کی تعداد میں دھڑا دھڑ  
 آ رہے تھے۔ ان کٹے پٹے لوگوں کی رہائش خوراک  
 وغیرہ کا بندوبست کرنا تھا۔ دفاتر کے لئے جگہ تجویز  
 کرنی تھی۔ میز کرسیاں تک ہتیا کرنی تھیں۔ بالکل  
 نیا گھر آباد کرنے والی بات تھی۔

الغرض پاکستان تاریخ کا ایک عجوبہ اور  
 خدا تعالیٰ کا احسان ہے۔ اس طرح ایک ملک بننے  
 کی کہیں مثال نہیں ملتی۔ اب یہ اہل پاکستان کا فرض  
 ہے کہ وہ اسلامی اقدار کو یہاں رائج کریں اور  
 قرآنی تعلیمات کی روشنی میں آگے بڑھیں۔ قائدِ عظم  
 نے ہم کو ایک چھوٹا سا گھر دے دیا ہے۔ اسی مقام  
 سے انشاء اللہ اسلام کی نشاۃ ثانیہ ہوگی +

اشاعتِ قرآن مجید اور تبلیغِ اسلام کے  
 عظیم منصوبے کو وسیع تر کرنے کیلئے ہمارے  
 پیارے امام حضرت امیر المومنین ایدہ اللہ تعالیٰ  
 پاکستان سے باہر تشریف لے گئے ہیں ہم  
 آپ کی کامیابی اور بحیریت واپسی کے لئے  
 دعا گو ہیں۔ (ادارہ)



# حضرت مصلح موعودؑ کے احسانات

حضرت خلیفۃ المسیح الثاني المصلح الموعود مرزا  
بشیر الدین محمود احمد رضی اللہ عنہ نے حیران کن قائدانہ  
صلاحیتوں۔۔۔ فہم و فراست۔۔۔ حسن تدبیر  
۔۔۔ استقلال۔۔۔ محنت۔۔۔ اور غیر معمولی  
تنظیمی دماغ کی بدولت وہ کارنامے انجام دیئے  
ہیں کہ شاید ابتداً کوئی شخصیت ان احسانات کا  
بدلہ نہ چکا سکے۔ نہ صرف جماعت احمدیہ بلکہ تمام  
عالم اسلام حضرت المصلح الموعودؑ کے احسانات  
کو فراموش نہیں کر سکتا۔

**استحکام خلافت :-** خلافت جلیسی  
عظیم نعمت کی بدولت مسلمانوں کی صفوں میں ہمیشہ  
اتحاد رہا اور ایک عظیم عالمی قوت کی حیثیت سے  
انہوں نے دنیا کو مذہبی، تہذیبی، ثقافتی، علمی، تمدنی  
اور اخلاقی لحاظ سے متاثر کیا۔ اللہ تعالیٰ کا فضل  
ہے کہ اس نے حضرت مسیح موعود علیہ السلام کے  
طفیل آنحضرت صلی اللہ علیہ وسلم کی پیشگوئی کے مطابق  
ہمیں اس نعمت کا وارث کیا۔ سیدنا حضرت  
خلیفۃ المسیح الاولؑ نے خلافت کی اہمیت کو محسوس  
کر کے اپنے عہد خلافت میں تحریر و تقریر کے ذریعے

اجاب جماعت کو خاص طور پر توجہ دلائی۔ اس سعی  
کے نتیجے میں ۱۹۱۴ء کے فتنہ، انکار خلافت کے  
وقت، جو ایک خوفناک زلزلے سے کم نہ تھا، جماعت  
کی بہت بھاری اکثریت کو حق پر قائم رہنے کی توفیق  
ملی۔

حضرت خلیفۃ المسیح الثانيؑ نے خلافتِ ثانیہ  
کے دور میں خلافت کی اہمیت کو خاص طور پر واضح  
فرمایا۔ خلافتِ ثانیہ کے دور میں کئی فتنے اٹھے مگر حضور  
نے مقام خلافت کو مجروح نہیں ہونے دیا۔ اللہ تعالیٰ  
نے اپنی تائید سے ہمیشہ اس کی حفاظت فرمائی۔ یہی  
”استحکام خلافت“ حضور کا بہت بڑا احسان ہے۔  
غلط عقائد کی تردید :- ۱۹۱۴ء میں  
جماعت احمدیہ کے بعض عمائدین نے خلافت کا انکار  
کر کے لاہور میں ایک نئی انجمن کی بنیاد ڈالی۔ عام  
مسلمانوں میں مقبولیت حاصل کرنے کے لیے انہوں نے  
عقائد میں تبدیلی کی۔ یہ عقائد حضرت مسیح موعود علیہ السلام  
کی تحریرات کے منافی تھے۔ عقائد کے اختلاف کی یہ  
خیلج کافی وسیع ہو گئی۔ ”مسئلہ نبوت“، ”مسئلہ کفر و  
اسلام“، ”انجمن اور خلافت“، ”قدرتِ ثانیہ“ اور



● لجنہ امارۃ اللہ — احمدی مشورات کی تعلیم و تربیت کے لئے۔

● ناصرات الاحدیہ — احمدی بچیوں کی تنظیم۔

● انصار اللہ — بزرگوں کی تنظیم۔

● خدام الاحدیہ — نوجوانوں کی تعلیم و تربیت کے لئے۔

● اطفال الاحدیہ — احمدی بچوں کی تنظیم۔

● مجلس مشاورت — اسلامی معاشرہ میں قومی امور کو مشورے سے طے کرنے کی تلقین کی گئی ہے۔ قرآن مجید نے واضح طور پر شوری کا ارشاد فرمایا ہے: "حضرت صلی اللہ علیہ وسلم اپنے صحابہ کرام سے مشورہ کیا کرتے تھے" حضرت یحییٰ موعود علیہ السلام اور حضرت خلیفۃ المسیح الاولؒ کے زمانے میں جلسہ سالانہ کے ایام میں نمائندگان جماعت سے اہم قومی اور ملی امور پر مشورہ کر لیا جاتا تھا۔ حضرت خلیفۃ المسیح الثانیؒ نے باقاعدہ شوری کو جاری فرمایا۔ شوری میں تمام جماعتوں کے مختلف نمائندے مرکز میں تشریف لاکر جماعتی ترقیات اور مسائل پر غور و فکر کرتے ہیں۔

دارالقضاء: ۱۹۲۵ء میں حضرت

خلیفۃ المسیح الثانیؒ نے دارالقضاء قائم فرمایا جس میں افراد جماعت کے باہمی تنازعات کی جو قابل دست اندازی پولیس نہ ہوں سماعت ہوتی ہے اور مقررہ قاضی بعد سماعت فیصلہ صادر کرتے ہیں۔ حضرت خلیفۃ المسیح الثانیؒ کا قائم کردہ یہ ادارہ

اسی قسم کے دیگر مسائل پیدا ہو گئے۔ حضرت خلیفۃ المسیح الثانیؒ نے خلافت کے ابتدائی دور میں کم عمری اور شدید مصروفیت کے باوجود ان اختلافی مسائل کے متعلق رہنمائی فرمائی اور ان مسائل کو اتنا واضح کیا کہ تمام وساوس اور شبہات کا ازالہ ہو گیا۔

جماعت کی شیرازہ بندی :- افراد

جب تک ایک فعال تنظیم میں منسلک نہ ہوں اس وقت تک نہ تو ان کی صلاحیتوں سے فائدہ اٹھایا جاسکتا ہے اور نہ ہی انہیں جلا بخشی جاسکتی ہے۔ خلافتِ ثانیہ کے قیام کے وقت صدر انجمن احمدیہ جماعت کے نظم و نسق کو چلاتی تھی اور جملہ تربیتی امور کی نگرانی بھی کرتی تھی جنہوں نے جہاں مقامی جماعتوں کی تنظیم اور مرکز سے ان کے روابط کو زیادہ مضبوط کیا وہاں مرکزی تنظیم یعنی صدر انجمن احمدیہ کی کارکردگی اور افادیت کے معیار کو زیادہ بلند کرنے کے لئے "نظارتوں" کا نظام جاری فرمایا۔ ابتداء میں مندرجہ ذیل نظارتیں قائم کی گئیں۔ نظارت بیت المال۔ نظارت امور عامہ۔ نظارت امور خارجہ۔ نظارت دعوت و تبلیغ۔ نظارت تعلیم و تربیت۔ نظارت تالیف و تصنیف۔ نظارت ضیافت۔

مرکزی تنظیم کے علاوہ جماعت کے مختلف طبقوں کی مؤثر تربیت اور انہیں مستقبل کی اہم ذمہ داریوں سے عہدہ برآ ہونے کے قابل بنانے کے لئے حضور نے مندرجہ ذیل ذیلی تنظیمیں جاری فرمائیں۔



مالی، اخلاقی، تمدنی اور معاشرتی لحاظ سے بہت مفید ثابت ہوا۔ اس انتظام کی وجہ سے جماعت کا ہزاروں روپیہ اور قیمتی وقت ضائع ہونے سے بچ جاتا ہے۔

### مخالف تحریکوں کا انسداد ۱۹۱۲ء

کے ابتداء کے بعد ۱۹۲۶-۲۷ء میں مہتریوں نے فتنہ برپا کیا مگر اپنی موت آپ مر گیا۔ ۱۹۳۲ء میں احرار نے جماعت احمدیہ اور اس کے مقدس امام کے خلاف اشتعال کی ایک خطرناک مہم کا آغاز کیا۔ احرار کے سیاسی زور کے پیش نظر انگریز حکام نے بھی ان کی طرفدار کی۔ اس منہ پر انہوں نے ہندوستان کے مختلف مقامات پر شورش برپا کی اور قادیان میں بھی آکر اشتعال پھیلایا۔ مگر حضور کے احکام سے تمام جماعت متحد ہو گئی اور اس سازش کا ڈٹ کر مقابلہ کیا۔ چنانچہ مسجد شہید گنج کے معاملے میں احرار کی ملوث فروشی کی قلعی کھل گئی اور وہ مسلمانوں کے شدید رد عمل کی تاب نہ لا کر اسے سے ہٹ گئے۔ اللہ تعالیٰ نے اس صبر و استقلال پر حضرت فاضل عمر کے ذریعے جماعت کو "تحریک جدید" کا انعام دیا۔

### ۱۹۳۷ء میں شیخ عبدالرحمن مصری نے ایک

نیا فتنہ برپا کر دیا اور دلائل پر و پیگندے کا ناپاک سلسلہ شروع کیا۔ حضور نے جماعت کو صبر و استقلال کی تلقین فرمائی اور خود بھی صبر جمیل کا شاندار نمونہ دکھلایا۔

۱۹۵۲ء میں احرار نے احمدیت کے نور کو پھونکوں سے بجانے کی بھڑکے شش کی۔ اس میں مسلمانوں کی اکثر جماعتوں نے احرار سے تعاون کیا۔ احرار اور ان کے کثیر التعداد ساتھیوں نے جماعت احمدیہ کو غیر مسلم اقلیت قرار دینے کی مہم چلائی۔ اشتعال پھیلایا قتل و غارت کیا۔ معصوم احمدیوں کے گھر سے لوہے کی زنجی گئیں۔ مگر استقلال کے پیکر خدا کے بندے محمودؑ نے خطرے میں گھرے ہوئے احمدیوں کو تلقین کی کہ حالات کیسے ہی کیوں نہ ہوں کوئی احمدی بھی اپنی جگہ سے نہ ہلے اور منہ کی خوشخبری دی۔ چنانچہ اللہ تعالیٰ نے غیر معمولی حالات میں جماعت کی نصرت فرمائی اور حالات سازگار ہو گئے۔ اسی طرح کئی فتنے اٹھے مگر خدا کے اس عظیم بندے نے ہر قسم کے حالات کا ڈٹ کر مقابلہ کیا اور کامیابی حاصل کی۔

### جماعت کی مالی ترقی :- جماعت کی

تنظیم کے استحکام کے ساتھ حضور کی انتھک محنت سے جماعت کی مالی قربانیوں میں ہر لحاظ سے ترقی ہوئی۔ اس حیرت انگیز ترقی کا اندازہ اس امر سے لگایا جاسکتا ہے کہ ۱۹۱۲ء میں جماعت کا بجٹ کم و خرچ دو لاکھ کے لگ بھگ تھا اور ۱۹۶۵ء تک صدر انجمن احمدیہ، تحریک جدید اور وقفہ جٹ کا بجٹ نصف کروڑ سے زائد تھا۔ تمام چندوں اور اداروں کے اعداد و شمار جمع کرنا مشکل بلکہ ناممکن ہے لیکن اندازہ ہے کہ جماعت احمدیہ کی مالی قربانیوں



کی مجموعی مقدار ۱۹۶۵ء میں ایک کروڑ روپے سالانہ سے کم نہیں تھی۔ یہ حضرت خلیفۃ المسیح الثانیؒ کی عظمت کا چمکتا ہوا نشان ہے۔

**قادیان کی ترقی:** بے شک قادیان پہلے سے آباد تھا اور حضرت مسیح موعود علیہ السلام کے عہد میں ہی اسے بین الاقوامی شہرت حاصل ہو چکی تھی لیکن شہر کے باہر کی تمام نئی آبادی حضرت خلیفۃ المسیح الثانیؒ کے منصوبہ کا ایک حصہ تھی۔ قادیان کی نئی آبادی دارالفضل، دارالرحمت، دارالبرکات شرقی اور دارالبرکات غربی، دارالشکر، دارالبشر، دارالفتوح، دارالانوار سب آپ ہی کے زمانے میں آباد ہوئے۔

**اسلامی لٹریچر کی وسیع اشاعت:** حضورؐ کی ہدایت کے تحت جماعت کی طرف سے زبردستی کے صرف سے دنیا کی مختلف زبانوں میں اسلامی لٹریچر شائع کیا گیا۔ اس ضمن میں سرفہرست قرآن مجید کے تراجم ہیں۔

انگریزی، ڈچ، جرمن، سویڈی، سپانوی، پرتگالی، اطالوی، روسی، فرانسیسی، انڈونیشین، ملائی، گورمکھی، کیکابیہ، ککویہ، لود، سینڈی، ڈینش، فینیٹی اور ہندی زبانوں میں قرآن مجید کا ترجمہ ہوا۔

بہت سی دوسری کتابوں کا انگریزی میں ترجمہ ہوا۔ اس کے علاوہ بہت سی کتابیں انگریزی میں چھپ چکی ہیں۔ اسلام کے خوبصورت پہرے کے

مسمو رکن خدو خال کو احمدیہ لٹریچر نے جس طرح نمایاں کیا ہے یہ حضورؐ کا انمول احسان ہے۔

**جماعت کی تعلیمی ترقی:** قادیان میں ۱۹۶۴ء میں حضورؐ کی توجہ سے تعلیم الاسلام کالج قائم ہوا۔ اب یہ کالج ربوہ میں منتقل ہو گیا ہے حضورؐ نے اس پہلو کی طرف بھی خاص توجہ دی کہ زیادہ سے زیادہ تعلیمی ادارے مختلف مقامات پر کھولے جائیں۔ افریقہ میں تعلیمی اداروں کے بحال کے علاوہ پاکستان میں مندرجہ ذیل تعلیمی ادارے کھولے گئے۔

جامعہ احمدیہ ربوہ تعلیم الاسلام کالج ربوہ۔  
تعلیم الاسلام ہائی سکول ربوہ۔ نصرت گریز ہائی سکول ربوہ۔ جامعہ نصرت ربوہ۔ نصرت انڈسٹریل سکول ربوہ۔ فیصل عمر ماڈل سکول ربوہ تعلیم الاسلام انٹرمیڈیٹ کالج گھٹیا لیاں تعلیم الاسلام ہائی سکول گھٹیا لیاں۔ احمدیہ گریز ہائی سکول سیالکوٹ تعلیم الاسلام ماڈل سکول کھاریاں تعلیم الاسلام ہائی سکول شادیوال۔

.....

اندرون پاکستان تعلیمی اداروں کے علاوہ غیر ممالک میں حضورؐ کے زمانے میں ۵۲ تعلیمی ادارے قائم ہوئے۔

**استحکام پاکستان کیلئے جدوجہد:** انتہائی جدوجہد اور قربانی کے بعد جب پاکستان معرض وجود میں آ گیا تو اس مملکت کی سالمیت و استحکام ایک بہت بڑا مسئلہ تھا۔ حضورؐ نے لاہور پہنچ کر اولین فرصت میں پاکستان کے استحکام اور



# اشاعت قرآن مجید

جماعت احمدیہ کے قیام کا ایک  
بنیادی مقصد — قرآن مجید کی اشاعت  
— ہے۔ اور حضرت اقدس ایدہ اللہ

تعالیٰ نے حال ہی میں جماعت کو اس طرف  
خاص توجہ دلائی ہے۔ اس مقصد کے حصول  
کے لئے قیادت ماڈل ٹاؤن منظم طور پر سرگرم عمل  
ہے۔ قیادت کی طرف ایک سب کمیٹی قائم ہے  
جو اپنے انتظام کے تحت چیدہ چیدہ حضرات اور  
اداروں تک قرآن مجید کے نسخے پہنچانے کا اہتمام

کرتی رہتی ہے۔ پچھلے دنوں لاہور کے  
ایک مشہور ہوٹل میں (انگریزی) قرآن مجید  
کے ساٹھ (۶۰) نسخے رکھے گئے۔

عبد الماجد

ناظم اشاعت

قیادت ماڈل ٹاؤن لاہور

سالمیت کے متعلق لیکچروں کا سلسلہ شروع فرمایا۔  
حضورؑ نے ان لیکچروں میں استحکام پاکستان کے  
تقریباً تمام پہلوؤں پر بھرپور روشنی ڈالی۔

حضورؑ نے کراچی، راولپنڈی، لاہور، جہلم،  
پشاور اور ملک کے دوسرے اہم مقامات پر پاکستان  
کے استحکام اور آئین کے موضوعات پر لیکچر دیئے۔  
اس کے علاوہ بیرونی ممالک میں آپ کے بھیجے ہوئے  
مشرکوں نے پاکستان کا نقطہ نظر واضح کیا۔ جماعت  
احمدیہ کے مبلغین نے حضورؑ کی ہدایات کے مطابق  
دنیا کے اکثر ممالک میں پاکستان کا تعارف کرایا۔

مختصر یہ کہ حضورؑ مذہب، سیاسیات،  
تاریخ، عمرانیات، معاشرتی نفسیات میں ایک ماہر  
کی طرح عجیب دسترس رکھتے تھے۔  
اک وقت اُسے گا کہ کہیں گے تمام لوگ  
ملت کے اس فدائی پر رحمت خدا کرے

## ضروری گزارش

رسالہ "خالد" مجلس خدام الاحمدیہ مرکزیہ کا  
بلند پایہ علمی و تربیتی ماہنامہ ہے اور اسی طرح  
تشخیص الاذہان احمدی بچوں کا پیارا رسالہ  
ہے۔ نوجوانوں اور بچوں کو ان کا خریدار بن کر  
فائدہ حاصل کرنا چاہیئے۔  
(مینجر رسالہ خالد و تشخیص۔ ربوہ)



مکرم التیق احمد صاحب طاہر  
مہتمم تعلیم مجلس مرکزیہ - ربوہ

## لائبیریا

### مغربی افریقہ کا ایک سرسبز و شاداب ملک

ممندر سے ملک کا کوئی حصہ بھی ۱۵۰ میل سے زیادہ  
فاصلہ پر نہیں۔ ملک کا کل رقبہ تینتالیس ہزار مربع میل  
ہے۔

ملک کی آبادی کا معین تخمینہ نہیں لگایا جاسکتا  
اس کا معتد بہ حصہ گنجان جنگلوں میں آباد ہے۔ تاہم  
ایک محتاط اندازے کے مطابق کل آبادی بیس لاکھ  
نفوس پر مشتمل ہے جس میں سے امریکہ سے نقل مکانی  
کرنے والے سیاہ فام امریکن دس ہزار سے  
زائد ہیں۔ اور یہی وہ طبقہ ہے جو اپنے علم و ہنر کی  
بنیاد پر ملک پر حکمرانی کر رہا ہے۔ حکومت کا طرہ امتیاز  
یہ ہے کہ سارے مذاہب کے پیروکار پوری آزادی  
کے ساتھ اپنے اپنے مذہب پر نہ صرف عمل پیرا ہو سکتے  
ہیں بلکہ اس کی تبلیغ بھی کر سکتے ہیں۔

اس ملک کی کوئی قدرتی بندرگاہ نہیں ہے  
البتہ امریکہ نے مانروویا کے ساحل پر کئی ارب پوے  
کے صرف سے ایک خوبصورت بندرگاہ تعمیر کی ہے۔  
اس بندرگاہ کی تعمیر کا کام جنگ عظیم کے اختتام پر  
امریکہ اور لائبیریا کے مابین ایک معاہدہ کی رو سے

لائبیریا مغربی افریقہ کے ملکوں میں سے ایک  
خوبصورت ملک ہے جس کے قدرتی مناظر قابل دید  
ہیں۔ پہاڑی علاقے جنگلوں سے گھرے ہوئے ہیں۔  
جن سے ملک کی خوشحالی اور ترقی پر خاص اثر پڑتا ہے۔  
قدرت نے دست فیض دراز کیا اور اس ملک میں  
بہت سی قیمتی دھاتوں کے ذخائر بھی جمع کئے۔ ساحلی  
علاقوں میں موسم مجموعی طور پر معتدل اور مطلوب ہے  
اور دور کے علاقوں میں موسم کافی سرد ہو جاتا ہے۔  
ملک کے اطراف سے جاری ہونے والے دریا بار بار  
ایک دوسرے کو قطع کرتے ہوئے بالآخر ممندر سے  
جاملتے ہیں۔ ان دریاؤں میں سے بعض کے ذریعہ ملک  
کے اندر اشیائیں میل تک بہاؤ رانی بھی کی جاتی ہے جس سے  
سفری سہولتوں کے علاوہ تجارت میں بھی آسانی ہوتی ہے۔  
لائبیریا ایک نیگرو جمہوریت ہے۔ اس کے شمال  
میں شمالی گنی کا ساحل ملتا ہے اور شمال مغرب میں  
سیرالیون کا ملک واقع ہے۔ جنوب مغرب میں  
آئیوری کوسٹ ہے۔  
لائبیریا کا ساحل علاقہ ۳۵۰ میل لمبا ہے اور



شروع ہوا تھا۔ اس معاہدہ کے مطابق امریکہ نے لائیسیریا کی حدود کی دفاعی ذمہ داری بھی لی اور ساتھ ہی اس ملک کی کرنسی امریکن ڈالر قرار پائی۔ امریکہ نے مانروویا میں ایک عظیم مستقر بھی تعمیر کیا جو سائے مغربی افریقہ کے لئے ایک مرکزی مستقر کا درجہ رکھتا ہے۔

عمومی طور پر لائیسیریا سطح سمندر سے ۱۵۰۰ فٹ بلند ہے اور اس کا بیشتر حصہ نہایت گھنے جنگلات سے گھرا ہوا ہے

لائیسیریا کے خاص دریاؤں میں سے ایک دریائے "مانو" (MANO) ہے اور دوسرا "لوف" (LOFA) تیسرا دریا "سینٹ پال" کے نام سے مشہور ہے جو ملک کے درمیان میں سے گزرتا ہوا سمندر میں جا گرتا ہے۔ ایک اور دریا کا نام سینٹ جان کیٹشس ہے۔ سب سے زیادہ مشہور اور ملک کے لئے مفید دریا "کوالی" نامی ہے۔ اس دریا میں سمندر سے ملک کے اندرون میں ۸۰ میل تک بہاؤ ہوتا ہے۔

موسم کے اعتبار سے جیسا کہ اوپر بیان کیا جا چکا ہے ملک کی آب و ہوا معتدل اور مرطوب ہے۔ ملک کے مغربی حصہ میں ۱۵۰ انچ سالانہ بارش ہوتی ہے اور مشرقی نصف حصہ میں ۱۰۰ انچ سالانہ۔ خشک موسم سال میں صرف ۲۴ ماہ تک رہتا ہے۔ یعنی وسط نومبر تا آخر مارچ۔ باقی سارے سات ماہ میں خوب دن رات بارش ہوتی ہے جس سے دیہی

علاقوں کے ذرائع مواصلات بھی منقطع ہو جاتے ہیں۔ ملک کی زیادہ تر آبادی ساحلی علاقوں میں آباد ہے کیونکہ ساحلی علاقوں کی مٹی زراعت کیلئے زیادہ موزوں ہے۔ ساحلی علاقوں میں بہترین قسم کی کافی کاشت کی جاتی ہے۔ میدانی علاقوں کے خاتمہ پر پہاڑی علاقوں سے ملک کے جنگلات شروع ہو جاتے ہیں جو ہزار ہا میلوں تک پھیلے ہوئے ہیں۔ جن میں طرح طرح کی لکڑی، خود رو پھل اور قسم قسم کے شکاری پرندے اور جانور پائے جاتے ہیں۔

لائیسیریا کا سب سے زیادہ گھنا جنگل گورا (GORA) نامی ہے۔ اس کا رقبہ ۶۰۰۰ مربع میل ہے۔ دوسرا مشہور جنگل ندی (NIDI) نامی ہے۔ لائیسیریا کے بڑے بڑے شہروں کے نام مانروویا کے علاوہ حسب ذیل ہیں:-

- (۱) مارشل (۲) رابرٹ سپورٹ (۳) بچان
- (۴) گوین ول (۵) ہارپر (Hampden) اور
- (۶) ککاما

حضرت مسیح موعود علیہ السلام فرماتے ہیں:-

"تمہارے لئے ایک ضروری تعلیم یہ ہے کہ قرآن شریف کو محجور کی طرح نہ چھوڑو کہ تمہاری اس میں زندگی ہے۔ جو لوگ قرآن کو عزت دینگے وہ آسمان پر عزت پائیں گے۔ جو لوگ ہر ایک حدیث اور ہر ایک قول پر قرآن کو مقدم کریں ان کو آسمان پر مقدم رکھا جائے گا۔"

(کشی نور)



# تربیتی کلاس میں شامل ہونے کے فوائد

دونوں فوائد ہی جہاں تک میرا خیال ہے اگر حاصل ہو جائیں تو تربیتی کلاس میں شامل ہونے کا مقصد حاصل ہو گیا۔ ہمارے لئے آپ نے، آپ کی عطا کردہ مرکز والوں نے جو سخت محنت کی اللہ تعالیٰ اسکا زیادہ سے زیادہ اجر عطا فرمائے۔ آمین

(سید بشارت احمد ہلال - کراچی)

(۲) اس سال پہلی دفعہ اللہ تعالیٰ نے اپنی رحمت سے مجھے بابرکت اور خدائی فضلوں سے بہرہ تربیتی کلاس میں شامل ہونے کی توفیق عطا فرمائی جس کے لئے میں اللہ تعالیٰ کا شکریہ ادا کرتا ہوں۔

ابتداء میں مجھے کچھ پیچھا ہٹ اور گھبراہٹ سی تھی لیکن کلاس کا نہایت دلچسپ اور مفید پروگرام اور علماء کرام اور منتظمین کے ہر شفقت سلوک سے یہ گھبراہٹ جلد ہی خوشی میں تبدیل ہو گئی۔

میری زندگی کے یہ دن جو میں نے ربوہ میں گزارے ہیں ہر لحاظ سے یادگار اور ناقابل فراموش ہیں۔ نماز تہجد، پانچوں نمازیں باجماعت، قرآن مجید اور حدیث کا دلنشیں درس، غرض روحانیت کا موسم بہار تھا جس سے ہم لوگ فائدہ اور خوشی حاصل کر رہے تھے۔ میرا دل چاہتا ہے کہ ہر سال اس کلاس میں شامل ہونے کی توفیق پاؤں۔ (احسان اللہ بھٹی - اوکاڑہ)

(۱) خالص عظیم تر مرکزی تربیتی کلاس سے ایک نئی زندگی لے کر (جس میں اللہ تعالیٰ کے کئی انعامات برکتیں اور رحمتیں شامل ہیں) واپس بحیرت کو اچھی پہنچ گیا۔ الحمد للہ

مجھ کو تو پہلے علم ہی نہ تھا کہ تربیتی کلاس اس قدر عظیم مقاصد کے لئے منعقد کی جاتی ہے۔ وقت گو کم ہوتا ہے لیکن اللہ تعالیٰ بڑی برکتیں اور رحمتیں نازل کرتا ہے اور وہ کچھ ان چند دنوں میں حاصل ہو جاتا ہے جو خود اگر ہم انفرادی طور پر کوشش کریں تو بڑی مدت میں بھی حاصل نہ کر سکیں۔ اس تربیتی کلاس میں شامل ہونے والے ہر فرد کے دل میں دین کی طرف رغبت ضرور ہو جاتی ہے اور وہ اپنی زندگی کو ایک فرحت بخش نئی زندگی پاتا ہے۔ اور میرے لئے تو اللہ تعالیٰ نے بڑا فضل اور انعام یوں فرمایا کہ مجھے اس تربیتی کلاس میں شامل ہونے کی توفیق عطا فرمائی جس سے یہ بڑا فائدہ ہوا کہ پانچوں وقت نمازوں کی عادت پڑ گئی ورنہ اس سے پہلے بہت بُرا حال تھا۔ کبھی دل میں آیا تو پڑھ لی کبھی چھوڑ دی۔ پھر اس کے بعد دینی کتب اور سلسلہ کی کتب پڑھنے کا شوق ابھر آیا ہے۔ روز کسی نہ کسی کتاب سے کچھ نہ کچھ پڑھتا رہتا ہوں۔ یہ



مکرم ملک خلیل احمد صاحب ناصر  
کراچی

## انسانی صحت میں نمکیات کا کردار

گزشتہ شمارہ میں میں نے حیاتین (Vitamins) کے بارہ میں عرض کیا تھا کہ انسانی صحت میں ان کا کیا کردار ہے اور حیاتین کو مد نظر رکھتے ہوئے کس قسم کی خوراک استعمال کرنی چاہیے۔

اس دفعہ میں معدنی نمکیات (MINERAL) (SALTS) کے بارہ میں کچھ عرض کروں گا۔

معدنی نمکیات ہمارے جسم کے کل وزن کا تین فیصد حصہ ہیں اور وہ ہمارے جسم کی بافتوں (Tissues) مائعات (Fluids) اور ہڈیوں میں وافر مقدار میں پائے جاتے ہیں۔ ہمارے جسم کے مختلف نظاموں اور کیمیائی عمل کے لئے ان کی موجودگی ضروری ہے لہذا حیاتین کی طرح یہ معدنی نمکیات بھی انسانی صحت کے لئے بہت اہم ہیں جسم کے لئے ضروری نمکیات یہ ہیں۔  
۱۔ کیشیم۔ فاسفورس۔ پوٹاشیم۔ گندھک۔  
سوڈیم۔ کلورین۔ میگنیشیم۔ لوہا۔ مینگناز۔ تانبا اور  
آئیوڈین۔

۲۔ فلورین۔ جست۔ نکل

قسم ۱ میں جو نمکیات آتے ہیں وہ قسم ۲ پر فوقیت رکھتے ہیں اور نہایت ضروری ہیں۔ اور دوسری قسم کے نمکیات کی نہایت قلیل مقدار انسانی

صحت کے لئے ضروری ہے۔ اسلئے ان کو Trace (ٹریس) عناصر (Flame) بھی کہتے ہیں۔ نمکیات اس وقت بنتے ہیں جب کسی تیزاب اور دھات (Metal) میں کیمیائی عمل ہوتا ہے۔ مثلاً عام نمک (سوڈیم کلورائیڈ) اس وقت بنتا ہے جب نمک کا تیزاب (HCl) اور سوڈیم میں عمل ہوتا ہے۔ اسی طرح فاسفورک ایسڈ اور کیشیم کے عمل سے کیشیم فاسفیٹ کا نمک بنتا ہے۔ اکثر عناصر انہی نمکیات کی شکل ہی میں ہمارے جسم میں پائے جاتے ہیں۔ مثلاً یہی عام نمک (NaCl) خون اور جسم کے دوسرے مائعات میں بکثرت پایا جاتا ہے اسی طرح ہڈیوں اور دانتوں میں میگنیشیم فاسفیٹ حصہ لیتے ہیں۔ یہ لحمیات (Proteins) میں بھی پائے جاتے ہیں۔

یہ بتانے کی شاید ضرورت نہیں ہے کہ نمکیات بحیثیت مجموعی نہایت تھوڑی مقدار میں نہیں چاہئیں۔ ہر وہ شخص جو مختلف خوراک استعمال کرتا ہے مثلاً سبزیاں، پھل، گوشت، دالیں وغیرہ اس میں نمکیات کی کمی نہیں ہو سکتی۔ بہر حال ان کا علم ہونا ضروری ہے۔  
معدنی نمکیات تین طریقوں سے عمل کرتے ہیں  
(۱) ہڈیوں اور دانتوں کی تشکیل اور ان میں مضبوطی



اگست ۱۹۴۳ء

کئی سے بننے والا خون نہ لکنا، غصہ، جھڑپڑاپن، اور دل کی دھڑکن متاثر ہوتی ہے۔ عضلات کا اکٹھا ہو جانا اور اعصاب میں خلل اسی کی کمی سے ہوتا ہے۔ ہڈیوں کی کمزور بناوٹ اور کمزور دانت کیشیم کی کمی کا نتیجہ ہیں۔

خوراک کیشیم کی تھوڑی مقدار روزانہ خوراک میں شامل ہونا ضروری ہے۔ یہ مردوں اور عورتوں کو ۰.۵ گرام روزانہ چاہیے۔ لیکن جوان لڑکوں لڑکیوں کو روزانہ ۱.۰۲ گرام سے ۱.۵ گرام تک اور حاملہ اور دودھ پلانے والی عورتوں کے لئے روزانہ ۱.۵ سے ۲ گرام کی ضرورت ہے۔

کیشیم (Calcium) دودھ، پنیر، مچھلی، کھجور، سفید آٹے (روٹی) اور کیشیم کے نمکیات میں (چونا کے پانی وغیرہ میں) نیز سبزیوں (پاکٹ غیر) پھل (سنگرتہ) چھدر میں پایا جاتا ہے۔

(۲) فاسفورس۔ یہ عنصر بھی نہایت ضروری ہے کیشیم کے ساتھ مل کر ہڈیوں اور دانتوں کی بناوٹ میں اہم کردار ادا کرتا ہے کیشیم اور فاسفورس کا نمک (کیشیم فاسفیٹ) ہڈیوں اور دانتوں کو بناتا ہے۔ یہ تمام جانداروں کے خلیوں (Cells) میں فاسفیٹس (Phosphates) نامیاتی یا غیر نامیاتی شکل میں موجود رہتا ہے۔ پیداہشی خلیوں کے مرکوزوں میں بھی کافی پایا جاتا ہے۔ اسی طرح لحمیات کے انجذاب اور تالیف میں بھی کام آتا ہے۔ پھر جسم کے اندرونی کیمیائی عمل کے لئے جس سے

پائیداری اور سختی پیدا کرتے ہیں (۲) تمام بافتوں (Tissues) کی بناوٹ میں۔ اور (۳) عضلات (Muscles) اور اعصاب (Nerves) میں مائعات (Fluids) کی شکل میں اب ہر عنصر کا ذرا تفصیلی جائزہ لے لیا جائے تو بہتر ہوگا۔ ایک بات اور ذہن میں رکھنی چاہیے کہ جسم میں کسی عنصر کی زیادتی اس چیز کی متقاضی نہیں ہے کہ وہ استعمال بھی زیادہ کیا جائے۔ مثلاً پوٹاشیم کیشیم سے زیادہ ہے لیکن کیشیم کی مقدار روزانہ جو ہمیں چاہیے وہ پوٹاشیم سے زیادہ ہے۔ اسی طرح آئیوڈین، تابنا اور میگنیشیم کا حال ہے جو نہایت تھوڑی مقدار میں

درکار ہیں۔

(۱) کیشیم (Calcium) انسانی جسم کو تمام عناصر سے زیادہ کیشیم کی ضرورت ہے۔ اس لئے کہ یہ تمام ہڈیوں اور دانتوں کی بناوٹ میں اہم کردار ادا کرتا ہے۔ اعصاب، دل اور بغیر ریشہ کے عضلات کے لئے بھی کیشیم ضروری ہے۔ یہ ہڈیوں کا ۹۹ فیصد حصہ ہے۔ کسی زخم کی وجہ سے بہنے والے خون کے انجماد میں کیشیم ضروری ہے۔ اسی طرح سوڈیم اور پوٹاشیم کے ساتھ مل کر دل کی دھڑکن میں توازن پیدا کرتا ہے۔ پھر خون میں کیشیم کی سطح کو ایک چھوٹے سے غدود سے جو گلے کے غدود کے ساتھ ہوتا ہے (Parathyroid gland) کنٹرول کیا جاتا ہے۔

کمی (Deficiency) اس عنصر کی



توانائی اور حرارت پیدا ہوتی ہے فاسفورس کی موجودگی ضروری ہے۔ چھوٹی آنت میں نشاستہ کے انجذاب کے لئے بھی فاسفورس ضروری ہے۔ کمی۔ جانوروں میں اس کی کمی سے بھوک کی کمی، عضلات کی کمزوری اور وزن میں کمی ہو جاتی ہے۔

ذرائع۔ اس کے بہترین ماخذ پھل، پنیر، دودھ، گوشت، اندے، پیاز، سبزیاں اور پھل ہیں۔

(۳) لوہا (Fe - Iron) ہمارے جسم میں اس کی مقدار بہت ہی کم ہے۔ صرف ۴ گرام لیکن اس کے باوجود اس کی روزانہ مقدار کا ہماری خوراک میں شامل ہونا نہایت ضروری ہے۔ اس لئے کہ خون کی سرخی کا دار و مدار لوہے کی مقدار پر ہے۔ یہ خون کے سرخ ذرات میں مہوگلوبن (Haemoglobin) کی تشکیل کرتا ہے۔ اسی طرح پھیپھڑوں کو تازہ ہوا (آکسیجن) پہنچانے اور یافتوں سے گندی ہوا خارج کرنے میں لوہا بہت اہم کردار ادا کرتا ہے۔

کمی۔ اگر کیشیم کی روزانہ کی مقدار ملتی رہے تو عموماً لوہے کی کمی واقع نہیں ہوتی۔ لوہے کی کافی مقدار جگر، تلی اور ہڈی کے گودے میں رہتی ہے۔ لوہے کے مختلف مرکبات لحمیات کے ساتھ پائے جاتے ہیں۔ اس کی کمی سے خون کی کمی اور بعض صورتوں میں شدید قلت پیدا ہو جاتی ہے اور تھکاوٹ کے

آثار ظاہر ہونے لگتے ہیں۔

خوراک۔ پتوں، لڑکیوں، حاملہ اور دودھ پلانے والی عورتوں کو اس کی وافر مقدار کی اشد ضرورت ہے۔ عام طور پر ۱۲ ملی گرام روزانہ درکار ہے لیکن نوجوان لڑکوں اور لڑکیوں کو ۵ ملی گرام لوہا روزانہ چاہیئے۔

ذرائع۔ فولاد (Fe) کے بہترین ذرائع ہیں۔ اندہ۔ سبز پتے والی سبزیاں (پالک، کلفہ وغیرہ) کھجی، گوشت۔ خالص موٹے آٹے کی روٹی وغیرہ۔

(۴) آئیوڈین (Iodine) آئیوڈین ہمارے جسم کی مناسب نشو و نما اور صحت کے لئے ضروری ہے۔ اس کی وجہ یہ ہے کہ اس کا اثر براہ راست ایک ایسی رطوبت پر پڑتا ہے جو خوراک کے مختلف حصوں کے جزو بدن بننے میں مدد دیتی ہے۔ یہ رطوبت گلے کے غدود (Thyroid Glands) سے نکلتی ہے اور اسے (Thyroxine) کہتے ہیں۔ انسانی جسم میں تقریباً تیس فیصد آئیوڈین موجود ہوتی ہے جس کا ۲۲ فیصد اس کی رطوبت میں شامل ہو جاتا ہے۔ اس کے علاوہ تمام یافتوں، رحم، عضلات اور خون میں بھی پائی جاتی ہے۔

کمی۔ اس آئیوڈین کی کمی سے سب سے بڑی بیماری گلے کے غدود کا بڑھ جانا ہے۔

اس کی کمی سے

رطوبت پر اثر پڑے گا جس سے انجذاب کا عمل متاثر ہو گا۔ عموماً اس کی کمی نہیں ہو جاتی کیونکہ نہایت



ہے۔ اسی طرح سوڈیم کی موجودگی پانی کی سطح کے توازن میں مدد دیتی ہے۔

کمکی۔ (Deficiency) ان عناصر کی کمی کا سوال ہی پیدا نہیں ہوتا اس لئے کہ ہم مقدار سے زیادہ استعمال کرتے ہیں اور عام غذاؤں میں وافر مقدار میں پایا جاتا ہے۔ قریباً اس سے پندرہ گرام روزانہ ہر شخص استعمال کرتا ہے جبکہ ۵ گرام روزانہ کافی ہے۔ زائد مقدار پسینہ وغیرہ سے خارج ہو جاتی ہے۔

(۸) کلورین (Chlorine) کلورین کلورائیڈ کی صورت میں ہمارے جسم میں داخل ہوتی ہے۔ سب سے بڑا ذریعہ عام نمک ہے جو سوڈیم اور کلورین کا مرکب ہے۔ تمام غلیوں میں ۱۵٪ پائی جاتی ہے۔ اور اسی طرح خون میں بھی کافی مقدار موجود ہے۔ کلورین رطوبت معدی بنانے میں کام آتی ہے۔ قے وغیرہ سے کافی ضائع ہو جاتی ہے ورنہ اس کی کمی بھی واقع نہیں ہو پاتی۔ کمی کی صورت میں انہضام کے عمل میں خلل ہو جاتا ہے کیونکہ رطوبت نہیں بنتی۔ ہر قسم کی خوراک میں کلورائیڈ کی شکل میں پائی جاتی ہے۔

(۹) میگنیشیم۔ میگنیشیم کا صحیح کام بھی تک

معلوم نہیں ہو سکا۔ خلیوں کے باہر والے مائع میں تھوڑی بہت مقدار اس عنصر کی پائی جاتی ہے سخت بافتوں میں فاسفیٹ کے ساتھ پایا جاتا ہے۔ لیمیات (Proteins) اور چربی (Fats) کے انجذاب میں میگنیشیم کا بڑا دخل ہے۔ کل۔ میگنیشیم ۶۰ فیصد ہڈیوں میں پایا جاتا ہے۔

قلیل مقدار اس کی چاہیے جو عام خوراک سے پوری ہو جاتی ہے۔ مچھلی اور مچھلی کا تیل اس کے بہترین ماخذ ہیں۔

ذرائع۔ یہ مچھلی، گو بھی، مولی، سرسوں اور شلغم میں بھی پائی جاتی ہے۔ بکری کے دودھ اور معدنی پانی میں بھی اس کی مقدار موجود ہے۔

(۵) گندھک (Sulfur) یہ عنصر

لحمیات کا لازمی جزو ہے۔ لحمیات کا قریباً فیصد حصہ سلفر ہے۔ یہ جسم کے تکسیری عمل (Oxidation Process) میں حصہ لیتی ہے۔ پھر بالوں اور ناخنوں کا ضروری حصہ ہے۔ انسولین (Insulin) جو پتہ کی رطوبت ہے اور نشاستہ کے ہضم ہونے میں مدد دیتی اسی گندھک کا مرکب ہے۔

کمکی۔ اس کی کمی کا سب سے بڑا اثر پتے کی رطوبت (Insulin) پر پڑتا ہے جس سے نشاستہ کے ہضم ہونے میں خلل واقع ہو جاتا ہے۔

ذرائع۔ دراصل اگر لحمیات مناسب مقدار میں استعمال کئے جائیں تو اس کی کمی نہیں ہو سکتی کیونکہ یہ پروٹین گندھک دودھ، اندھے، گوشت، مٹر، لوبیا وغیرہ میں پائی جاتی ہے۔

(۶-۷) سوڈیم اور پوٹاشیم۔ سوڈیم

جسم کے مائع کے اہم حصہ ہے۔ اسی طرح پوٹاشیم جسم کی مختلف بافتوں اور غدودی رطوبتوں میں پایا جاتا ہے۔ یہ دونوں عناصر ایک دوسرے پر انحصار رکھتے ہیں۔ خون کے کل معدنی لحمیات کا بیشتر حصہ عام



دے بلکہ یہ تو ایک عامل کی حیثیت رکھتا ہے اور  
لوہے کے ہیموگلوبن (Haemoglobin)  
میں تبدیل ہونے میں موثر کردار ادا کرتا ہے۔ یہی اس  
کا سب سے بڑا کام ہے۔ اس کی روزانہ مقدار  
لوہے سے دس گنا کم ہے۔

پکلیسی، چاکلیٹ اور کوکو میں کافی پایا جاتا ہے۔  
(۱۲) فلورین۔ یہ فلورائیڈ کی شکل میں جسم میں  
داخل ہوتا ہے۔ دانتوں کی بیرونی سطح کی حفاظت  
کے لئے فلورین ضروری ہے۔ یہ بات حال ہی میں  
سائنسدانوں نے دریافت کی ہے۔ اس کی زیادہ  
مقدار کیلشیم کے فعل پر برا اثر ڈالتی ہے۔

ان کے علاوہ جتنے بھی عناصر یا معدنی نکلیات  
ہمارے جسم کیلئے درکار ہیں ان کی نہایت قلیل مقدار  
ہی صحت کے لئے کافی ہے جو عموماً عام خوراک سے  
پوری ہو جاتی ہے اسلئے کمی پیدا نہیں ہوتی :-

تشخیص بھٹ ۵۲-۵۳  
۶۴-۶۳

اور  
قائدین کرام کی ذمہ داری !

خدام الاحمد گیارہ سال یکم نبوت (نمبر) سے شروع ہوگا  
نئے سال کیلئے تشخیص بھٹ کا کام فائز (جولائی) و ظہور (اگست)  
میں کیا جاتا ہے۔ تمام مجالس کو بھٹ فارم خدام اطفال مع ہدایات  
بجوائے جا چکے ہیں قائدین کرام اس کام کی اہمیت کے پیش نظر اس قدر  
پوری توجہ دیں اور مجلس کی طرف سے تشخیص بھٹ کو زیادہ زیادہ  
۱۱ ظہور (اگست) تک فترت کو یہ میں پہنچ جائے۔ (متمم خدام الاحمد گیارہ)

کمی۔ (Deficiency) اس عنصر کی  
زیادہ کمی سے مسوڑھے سوج جاتے ہیں۔ جلد پر زخم  
پیدا ہو جاتے ہیں۔ پھوٹی اور بڑی آنتوں کے فعل  
میں خلل پیدا ہو جاتا ہے۔ اس کی کمی عموماً نہیں ہو سکتی  
اسلئے کہ تمام پتوں میں یہ عنصر کلوروفل کی شکل میں  
موجود ہوتی ہے۔

(۱۰) مینگینز۔ (Manganese) اس  
کی سب سے زیادہ مقدار ہڈیوں میں پائی جاتی ہے۔  
غذہ نغایہ، بھگڑ، پتہ اور آنتوں میں یہ عنصر پایا جاتا  
ہے۔ یہ امر دیکھنی کا موجب ہے کہ دودھ پلانے  
والی خرگوشی کے دودھ کے غدود میں اس کی مقدار  
دوسری بافتوں کے مقابلہ میں دس گنا زیادہ ہوتی  
ہے۔ صحیح کام معلوم نہیں ہو سکا۔ لیکن نرچوہوں میں  
پیدائش کی قوت میں کمی اور مادہ چوہوں میں بچہ  
پالنے کی جبلت میں کمی واقع ہو جاتی ہے۔ اسی طرح  
چوزوں میں ٹانگوں کا ٹیڑھا پن اسی وجہ سے ہوتا  
ہے۔ نہایت ہی قلیل مقدار کی روزانہ ضرورت ہوتی  
ہے جو عام خوراک سے پوری ہو جاتی ہے

(۱۱) تانبا (Copper) یہ عنصر  
سے خاص تعلق رکھتا ہے۔ اگر کوہا مناسب مقدار  
میں خوراک میں شامل ہو تو اس کی کمی بھی نہیں ہوتی۔  
خون کے سرخ ذرات میں ہیموگلوبن (Haemoglobin)  
کی تشکیل میں لوہے کے ساتھ مل کر  
کام کرتا ہے۔ Meller ۱۱ کا کہنا ہے کہ تانبے  
کا یہ کام نہیں ہے کہ وہ لوہے کے انجذاب میں مدد



مکرم طارق احمد صاحب

کراچی

# پنگ پونگ

ٹیلی ٹینس کا پہلا اور پُرانا نام "پنگ پونگ" ہے۔ نام کی وجہ سے بہت سے لوگ اسے چینی کھیل سمجھتے ہیں۔ کچھ لوگوں کا کہنا ہے کہ یہ کھیل انگلستان کی یونیورسٹی کے طالب علموں کی ایجاد ہے۔ کچھ لوگوں کی رائے میں اسے سب سے پہلے برطانوی فوج کے چند افسروں نے ۱۸۹۰ء میں ہندوستان کی ایک چھاؤنی میں کھیلنا شروع کیا تھا۔ یہ فوجی افسر کھانے کی میز کے درمیان جلد بندھی کتابوں کی بار لگا دیتے تھے جو اس وقت جال کا کام دیتی تھی۔ اور اسے سلولائیڈ کی گیند اور "بلنجو" کی شکل کے بتوں سے کھیلا جاتا تھا۔ یہ جگہ اندر سے گھوکھلے اور باہر سے موٹے گتے سے بنے ہوتے تھے جب گیند ان بتوں سے ٹکرا کر میز پر ٹپا کھاتی تھی تو دو قسم کی آوازیں نکلتی تھیں "پنگ" "پونگ"۔ یہی وجہ ہے کہ ابتدا میں اس کھیل کا نام پنگ پونگ شہور ہو گیا۔

شاید یہ سب باتیں خیالی ہوں اور کھیل کھیل میں کھیل جو گیا ہو۔ ویسے اس کی ایجاد کا سہرا بچوں ہی کے سر ہے۔ لیکن یہ وہ چین کے بچے ہوں، انگلستان کے بچے ہوں، یونان، افریقہ یا عرب کے بچے ہوں۔ مثال ایجاد کی بھی ہو یہ بات سب کو معلوم ہے اور ہر شخص

متفق ہے کہ آہستہ آہستہ یہ کھیل بے حد پسند کیا جانے لگا اور صرف دس سال کے عرصے میں انگلستان اور امریکہ میں بہت مقبول ہو گیا۔

۱۹۲۷ء میں جب ۲۹ قوموں کی ایسوسی ایشنوں نے مل کر "بین الاقوامی ٹیلی ٹینس فیڈریشن" بنائی جس نے اس کھیل کو "ٹیلی ٹینس" کا نام دیا۔ کھیل کے اصول بنائے اور پھر عالمی چیمپین شپ کا اہتمام کیا۔ یہ چیمپین شپ پہلے ہر سال ہوتی تھی اور اب ہر دو سال ہوتی ہے۔ اس میں لگ بھگ ۵۸ ملکوں کے پانچ سو مرد اور خواتین کھلاڑی شریک ہوتے ہیں۔

ٹیلی ٹینس کھیلنے کے لئے زیادہ جگہ درکار نہیں ہوتی اور نہ وقت کی کوئی قید ہے۔ صبح شام رات گئے بس وقت جی چاہے کھیلے۔ اسے سکولوں اور کالجوں میں خالی گھنٹوں یا وقفے کے دوران بھی کھیلا جاسکتا ہے اور اکثر طلباء و طالبات کھیلتے بھی ہیں۔ گرمی کی دوپہر یا سرد رات! اس میں بھی کھیلے۔ اس کے لئے کچھ زیادہ تیاری کی بھی ضرورت نہیں ہوتی۔ دو دو جمع ہو گئے اور "پنگ پونگ" شروع ہو گئی۔ اسکے مقابلے میں فٹ بال، ہاکی یا کرکٹ کھیلنے کے لئے کم از کم گیارہ گیارہ لوگوں کی دو ٹیموں کی ضرورت ہوتی ہے۔



لگائی جائے تو ضروری ہے کہ گیند اور بال دونوں سروس کرنے والے کے کورٹ کی حدود سے باہر ہوں۔  
آئیے اب آپ کو ہم پوائنٹ شمار کرنے کا طریقہ بھی بتادیں۔ اسے اچھی طرح ذہن نشین کر لیں۔  
اگر ہارنے والے نے سروس شروع کی ہے تو پوائنٹ شمار کرنے والا کہے گا: زیرو—ون (۰—۱) یا ٹو—ون۔  
اور اگر مقابل کا کھلاڑی پوائنٹ ہار رہے تو کہا جائے گا: ون—زیرو (۱—۰) یا ون—ٹو۔ اور اسی ترتیب سے نمبر شمار ہوں گے۔

پھر ہر ۵ سے تقسیم ہونے والے عدد کے بعد سروس بدلتی جائیگی۔ مثلاً فرض کیجئے کہ پوائنٹ جیتنے اور ہارنے کی کیفیت یہ ہے ۳—۲ یا ۵—۱ یا ۴—۳ تو سروس بدل جائیگی۔ یعنی ہارنے اور جیتنے دونوں کے پوائنٹ مل کر اگر پانچ سے تقسیم ہوں تو سروس بدلتی ہے۔

ٹینس ٹینس میں جہاں مرد اور عورتوں کے سنگل (انفرادی) ایک کھلاڑی کا دوسرے تنہا کھلاڑی سے مقابلہ (اور ڈبل) دوہرے۔ دو کھلاڑیوں کی ایک ٹیم کا دو کھلاڑیوں کی ایک دوسری ٹیم سے مقابلہ کے مقابلے ہوتے ہیں وہاں لگ بھگ تمام ملکوں کی قومی چیمپئن شپ "مین بچوں اور نوجوانوں کے بھی عمر کے لحاظ سے مقابلے ہوتے ہیں۔ ہمارے پاکستان کی قومی چیمپئن شپ "میں بھی نوجوان کھلاڑیوں کا مقابلہ ہوتا ہے جس میں سولہ سال تک کے کھلاڑی حصہ لیتے ہیں۔ کچھ ملکوں میں پندرہ، تیرہ اور گیارہ سال تک کے کھلاڑیوں کے مقابلے کا بھی انتظام کیا جاتا ہے۔

کافی اچھے وقت اور اچھے موسم کی ضرورت ہوتی ہے کھلے اور بڑے میدان کی ضرورت ہوتی ہے لیکن ٹینس ٹینس کھیلنے کے لئے ایک ۹ فٹ لمبی اور ۵ فٹ چوڑی میز جس کے درمیان میں بال لگا ہوا دو یا چار چھوٹے چھوٹے بٹے اور ایک سولہ لائٹ کی نختی مٹی سفید سی گیند کی ضرورت ہوتی ہے۔ دو دوست اسے مزے سے کھیل سکتے ہیں اور زیادہ سے زیادہ "بیڈ منٹن" اور "لان ٹینس" کی طرح چار دوستوں کی ضرورت ہوتی ہے۔ دو ایک طرف اور دو دوسری طرف۔

"گیم" ۲۱ پوائنٹ پر ہوتا ہے اور ایک پوائنٹ وہ کھلاڑی ہار جاتا ہے جو مقابلے کے کھلاڑی کی گیند واپس نہ کر سکے یا اتنی زور سے مارے کہ گیند جال کی دوسری جانب میز پر پڑ جائے بغیر ورجا پڑے۔  
کھیلے کی ابتداء کرنے والا فائدے میں رہتا ہے۔ کھیل کی ابتداء یعنی سروس کرنے کا صحیح طریقہ یہ ہے کہ گیند ہاتھ میں لیکر ہوا میں اُپر اُچھالے اور اس سے پہلے کہ وہ میز پر پڑ جائے بٹے سے اسے اس طرح ضرب لگائیے کہ پہلے گیند سروس کرنے والے کے کورٹ (حصہ) میں پڑ جائے اور پھر جال کے اوپر سے گزر کر مقابل کے کورٹ میں جا لے۔ کھیلنے وقت اس بات کا خیال رکھیے کہ جب گیند ہاتھ میں ہو تب ہاتھ آزاد اور کھلا ہوا ہو انگلیاں آپس میں ملی ہوئی ہوں، انگوٹھا آزاد ہو اور گیند مقبلی پر اس طرح رکھی ہو کہ یہی پیا کی شکل اختیار نہ کرے اور نہ ہی گیند انگلیوں کے پھول میں ہو۔ سروس کرتے وقت جب بٹے سے گیند کو ضرب



کے بعد ایک ایسا دن بھی آیا جب جاوید غفار لائل پور میں نیشنل چیمپین قرار دے دیے گئے۔ اپنی اس کامیابی کے بارے میں جاوید غفار نے اپنے تاثرات بیان کرتے ہوئے کہا: ”یہ میری مسلسل محنت کا پھل ہے۔“

انہیں اپنے ابتدائی دور کی ناکامیاں اور شکستیں ابھی تک یاد ہیں لیکن وہ ان ناکامیوں سے کبھی بھی دل برداشتہ نہیں ہوئے۔ انہوں نے ہمیشہ اپنی کمزوریاں معلوم کرنے کی کوشش کی اور آئندہ ان کو دور کرنے کی فکر میں رہے۔ جاوید نے بتایا: ”میں نے کبھی بھی اپنی شکست یا غلطی کو نظر انداز نہیں کیا۔ میں ہمیشہ از سر نو تازہ دم ہو کر کوشش شروع کر دیتا اور دوسرے میچ میں بدلہ لینے کی تیاری کرتا۔“

پنگے یونگے ایک دلچسپ کھیل ہے، اس لئے اپنے فرصت کے اوقات میں ضرور کھیلتے۔ یقیناً کچھ عرصہ بعد آپ اچھا کھیلنے لگیں گے۔ اور ہو سکتا ہے ایک دن ”قومی چیمپین“ بھی بن جائیں +

ٹیل ٹینس کھیلنے والوں میں اکثریت نوجوانوں کی ہوتی ہے اسلئے ہم یہ کہہ سکتے ہیں کہ ”یہ نوجوانوں کا کھیل ہے۔“ زیادہ تر عالمی چیمپینز کا خطاب پانے والوں کی عمر اٹھارہ انیس کے درمیان ہے۔

پاکستان کے قومی چیمپین کی عمر صرف چودہ سال ہے۔! اور وہ ہیں ”جاوید غفار“! جاوید غفار ایک خوش گفتار نوجوان ہیں اور پیپس ہوم سیکنڈری سکول کراچی کے طالب علم ہیں۔ ان کا خاص مشغلہ ٹیل ٹینس ہے اور تعجب کی بات یہ ہے کہ وہ اس کم سنی میں ایک مشاق کھلاڑی بن گئے ہیں۔ اکتوبر ۱۹۷۲ء میں لائل پور میں ٹیل ٹینس کے جو مقامی مقابلے ہوئے تھے ان میں کامیابی حاصل کر کے جاوید غفار پاکستان کے ”قومی چیمپین“ بن چکے ہیں۔

جاوید جب کلب میں داخل ہوئے تو انہیں کھیل کی بہترین مہولتیں حاصل ہوئیں۔ انہوں نے مختصر عرصے میں دوسروں کو اپنے کھیل کا گرویدہ بنالیا اور کھلاڑیوں پر اپنی ہمارت کی دھاک بٹھادی انہوں نے یہ بات ثابت کر دی کہ اگرچہ ان کی عمر ابھی بہت کم ہے تاہم وہ دوسروں پر اپنی ہمارت کی بدولت غالب آسکتے ہیں۔

۱۹۷۰ء میں جب کراچی میں نیشنل چیمپین شپ کے لئے مقابلے شروع ہوئے تو جاوید اس وقت جوئر ڈبل میں دوسرے نمبر پر تھے۔ اگرچہ یہ کوئی ایسی نمایاں کامیابی نہیں تھی تاہم جاوید بحیثیت ایک کھلاڑی کے نمایاں ہو گئے۔ آخر دو سال

**قائدیت** اپنی ذمہ داری کو سمجھیں اور خالد کی اشاعت بڑھا کر ادارہ کی مدد کریں۔!  
(مینیجر ماہنامہ ”خالد“ ربوہ)



# اخبارِ حجاز

## خدمتِ خلق مجلس سوسائٹی کراچی

سابقہ روایات کے مطابق اس ماہ کے آخر میں بھی شعبہ خدمتِ خلق کے تحت کام کیا گیا۔ مورخہ ۲۷ ہجرت کو اس پروگرام کو عملی جامہ پہنایا گیا۔ اجتماع کا نفل ہے کہ یہ پروگرام کافی کامیاب ثابت ہو رہا ہے۔ اس مرتبہ بھی خدام سائیکلوں پر جائے مقررہ پر پہنچے۔ ان کی تعداد ۱۲ تھی۔ قائد صاحب مع ساز و سامان بذریعہ کاروہاں پہنچے۔ قائد صاحب کے ساتھ خدام سائیکل سواروں کے علاوہ تھے۔ اس مرتبہ تقسیم کے جانموالے سامان کی تفصیل مندرجہ ذیل ہے:-

- ۱۔ آٹا ۲۰ سیر
  - ۲۔ دالیں ۱۰ سیر
  - ۳۔ پیاز ۷ سیر
  - ۴۔ دیسی صابن ۲۵ ٹکڑے
  - ۵۔ استعمال شدہ کپڑے ۱۱ جوتے
  - ۶۔ گوشت بڑا (گائے کا) ۱۵ سیر
  - ۷۔ گوشت چھوٹا (بکری کا) ۷ سیر
  - ۸۔ بچوں کھلونے اور کپڑے ۳/۲ جوتے
- سائیکل سوار خدام اپنی سابقہ سرگرمی کو قائم رکھتے ہوئے تقریباً ۲۵ منٹ میں جائے مقررہ پہنچ گئے اور تقریباً اسی وقت قائد صاحب بھی اپنی گاڑی میں وہاں موجود تھے۔ خدام اور اہل بستی اب خاصے مانوس ہو چکے ہیں چنانچہ اب اشیاء بانٹنے میں زیادہ وقت صرف نہیں ہوتا بلکہ ان لوگوں کو پہلے سے علم ہوتا ہے اور وہ فوراً

اطلاع کر دیتے ہیں جس پر حق احباب خود آکر لے جاتے ہیں۔ اس کام کے پیچھے جو پر خلوص جذبہ ہوتا ہے وہ بہت کام آتا ہے۔ خدام نے اس مرتبہ بھی ایک نیا کام کیا اور ان غریب لوگوں کے دل جیت لئے اس کام کی طرح اس طرح پڑی کہ ایک خادم نے جب ایک بڑھیا کو پانی کا گھڑا اٹھا کر جاتے ہوئے دیکھا تو فوراً وہ گھڑا اپنے ہاتھ میں لے لیا اور بڑھیا کی ڈھیروں دعاؤں کے درمیان اس کے گھر پہنچا دیا۔ بس اب کیا تھا تمام خدام نے کچھ نہ کچھ کام کرنا شروع کر دیا اور جنہیں کام نہ ملا انہوں نے ان لوگوں سے پوچھ پوچھ کر کام لیا کہ کوئی ایسا کام جو مشکل ہو اور نہ ہو سکتا ہو ان کو بتایا جائے تاکہ وہ اسے کرنے کی کوشش کریں۔

کچھ دیر بعد جب خدام اور اہل بستی پھر ایک جگہ اکٹھے ہوئے تو قائد صاحب بڑے دلچسپ انداز میں مقامی لوگوں سے پوچھا کہ ان میں کتنے ہیں جو بیوقوفہ نماز کے عادی ہیں۔ بہت کم ایسے ہاتھ اٹھے جو ابھی جوانی کی منزلوں سے گزر رہے تھے۔ چنانچہ قائد صاحب نے مختصراً ابتدائی انداز میں انہیں نماز کی اہمیت سے روشناس کروایا اور پھر ان سے وعدہ لیا کہ آئندہ وہ نماز پڑھا کریں گے یا کم از کم پڑھنے کی کوشش کیا کریں گے۔

پھر قائد صاحب نے واپسی پر اہل بستی سے دریافت فرمایا کہ کسی بھی آدمی کا کوئی کام یا کوئی تکلیف ہو تو وہ



پرہ گھنٹے تک۔ ۱۲۱۰ افراد کو ٹھنڈا پانی پلایا۔  
(مسند مجلس خدام الاحمدیہ سوسائٹی)

## عیادت مریضوں

مجلس مقامی کے ماہانہ پروگرام کے تحت اس  
ماہ بھی حسب سابق ہر حلقہ میں سے خدام کے وفود مریضوں  
کی عیادت کے لئے کراچی کے مختلف ہسپتالوں میں گئے۔  
۶/۷ کو ۲۰ وفود جن میں ۱۰ خدام شامل تھے جناح  
ہسپتال گئے۔ اس دفعہ خدام کو یہ ہدایت تھی کہ خصوصاً  
ایسے مریضوں کے پاس پھل وغیرہ لیکر جائیں جنکے پاس  
 ملاقات کے لئے کوئی نہ آیا ہو اور ان کے پاس پیچھے کر  
ان کی دلجوئی کریں اور خیریت دریافت کریں۔ خدام  
نے اس کے مطابق مریضوں سے بڑے مشفقانہ انداز  
سے ملاقات کی۔ ہر مریض نے یہ پوچھنے کی کوشش کی کہ  
آپ لوگ کون ہیں؟ کہاں سے آئے ہیں؟ اس مادی  
دور میں آپ کو اتنی فرصت کہاں سے ملی کہ آپ ہمیں  
پوچھنے آئے ہیں جبکہ ہمارے رشتہ دار بھی ہمیں پوچھنے  
نہیں آتے۔ اس پر خدام نے مختصر الفاظ میں اپنا تعارف  
کرایا۔ مجموعی طور پر اچھا تاثر لیا گیا۔

۶/۷ کو ۱۸ خدام پر مشتمل ۲۰۰۰۰ وفود  
بیاقت میڈیکل ہسپتال اور دس خدام پر مشتمل ۲۰۰۰ وفود  
ایک دوسرے ہسپتال میں مریضوں کی عیادت کیلئے گئے۔  
چونکہ متواتر دو ماہ سے خدام ان ہسپتالوں میں جاری  
تھے اسلئے ان مریضوں سے رابطہ قائم کیا گیا جو لمبے  
عرصہ سے زیر علاج ہیں۔ اور اس دفعہ ان کو.....

بیان کرے ہم حتی الامکان کوشش کریں گے کہ اس کا  
مدد کر سکیں۔ چنانچہ بہت سی تکالیف اور ضروریات کو  
نوٹ کیا گیا جنہیں انشاء اللہ آئندہ ماہ پورا کیا جائے گا۔  
ان ضروریات میں سے سب اہم تو نوکری کی تلاش تھی۔  
انشاء اللہ اس سلسلے میں ان لوگوں کی مدد کی جائے گی۔  
بعدہ خدام اسی ترتیب سے واپس آگئے۔  
اللہ تعالیٰ سے دعا ہے کہ وہ ہمیں خلق خدا کی زیادہ سے  
زیادہ خدمت کی توفیق عطا فرمائے۔  
(ناظم خدمت خلق سوسائٹی۔ کراچی)

## مسافروں کو پانی پلانا

۶/۷ کو مجلس سوسائٹی کے علاقہ کے بس سٹینڈز  
پر ۸ خدام اور ۴ اطفال نے برف والا ٹھنڈا پانی بس  
کے مسافروں کو پلایا۔ مجموعی طور پر ۲ گھنٹے میں ۱۱۳۱ افراد  
کو پانی پلایا گیا۔ مجلس کے خدام نے اپنے بازوؤں پر  
بیجز لگائے ہوئے تھے جس سے خود بخود پانی پلانے  
والوں کا تعارف ہو رہا تھا۔ اطفال نے بڑھ چڑھ کر  
لوگوں کو پانی پلایا۔

۶/۷ کو ۶ خدام نے ۳ بس سٹینڈز پر ۲ گھنٹے تک  
۴ افراد کو پانی پلایا۔

۶/۷ کو ۱۰ خدام ۴ اطفال نے ۳ بس سٹینڈز پر  
۲ گھنٹے تک ۱۱۳۲ افراد کو ٹھنڈا پانی پلایا۔  
۶/۷ کو ۲۲ خدام ۵ اطفال نے ۳ بس سٹینڈز پر  
۱ گھنٹے تک ۱۴۴ افراد کو پانی پلایا۔

۶/۷ کو ۲۱ خدام نے اور ۱۱ اطفال نے ۹ بس سٹینڈز



بعض رسائل .....  
..... پڑھنے کے لئے پیش کئے گئے۔ ..

.....  
..... جن کو انہوں نے بڑا پسند کیا اور جماعت کا  
لڑ پھر بھی طلب کیا جو اسی وقت خدام نے لا کر انکو  
دیکھا۔ مجلس مقامی کے ایڈریس سے بھی انہیں آگاہ کیا  
گیا اور ان کے پتہ جات بھی لے لئے گئے تاکہ بعد میں  
رابطہ قائم ہو سکے۔

ایک مریض کے استفسار پر .....  
..... وفد کے لیڈر نے انہیں  
سمجھایا کہ یہ جماعت اللہ کی جماعت ہے اور احکام خدا  
اور احکام رسول پر پوری اُترنے والی ہے۔ اللہ کے  
رسول کا حکم ہے کہ اپنے بیمار بھائی کی عیادت کرو۔  
سو ہم تو صرف خوشنودی رسول کے لئے آپ کی عیادت  
کو آئے ہیں اور اس کا اجر اللہ تعالیٰ ہمیں دے گا۔  
مادی اور دنیاوی ابروں کے ہم ہرگز طالب نہیں۔  
اس پر وہ صاحب مسکرائے لگے۔

(قائد مجلس خدام الاحمدیہ سوسائٹی۔ کراچی ۲۹)

## مجلس خدام الاحمدیہ ماڈل ٹاؤن۔ لاہور

تبلیغی نمائندگی :-

اس دلچسپ اور قابل دید نمائش کا افتتاح  
مورخہ ۲۹ اپریل ۱۹۵۷ء کو محکم صدر صاحب مجلس مرکزیہ  
ریلوے نے مسجد دارالذکر لاہور میں فرمایا۔ نمائش میں  
حضرت مسیح موعود علیہ السلام کے کلمات طیبات، خلفائے

سلسلہ کے ارشادات، تحریک جدید کی سرگرمیاں، تحریک  
وقف جدید سے تعارف، مبلغین اسلام، مساجد بین  
حضرت امیر المومنین ایدہ اللہ تعالیٰ کا دورہ یورپ،  
دورہ مغربی افریقہ، صحابہ لاہور کی متعدد تصاویر  
اور حضرت مصلح موعودؑ کے عہد کے بعض نایاب فولوز  
شامل ہیں۔ اس کے علاوہ مجلسی زندگی کی سرگرمیوں کی  
عکاسی بھی کی گئی ہے۔

صدر مجلس محترم قائد صاحب کے ہمراہ نمائش گاہ  
میں داخل ہوئے تو نمائش کمیٹی نے بڑھ کر استقبال کیا۔  
صدر مجلس نے ایک ایک پارٹ اور اس کی تصاویر  
ملاحظہ فرمائیں اور گہری دلچسپی کا اظہار فرمایا۔ مکرم شیخ  
عبدالمجید صاحب ساتھ ساتھ تفصیلات اور جزئیات  
پر روشنی ڈالتے رہے۔

مسجد دارالذکر میں اس روز لاہور ڈویژن  
کی طرف سے سیرت النبیؐ کے جلسے کا اہتمام تھا۔ گویا  
قصود سیالکوٹ اور لاہور کے قریب۔ خدام و  
اطفال نے اس نمائش کو دیکھا۔ سب تعریف و تحسین کے  
کلمات ادا کرتے رہے۔

تاثرات قلمبند کرنے کی غرض سے نمائش گاہ  
کے ایک طرف ”رائے بک“ رکھی گئی تھی۔ صدر مجلس نے  
اس میں رقم فرمایا کہ یہ نمائش جہاں اپنوں کیلئے واقفیت  
اور تربیت کا موجب بنے گی وہاں غیر از جماعت احباب  
کے لئے تبلیغ کا عمدہ موقعہ فراہم کرے گی۔ آپ نے  
امید ظاہر کی کہ اس نمائش کو ہر جہت سے مکمل کرنے کی  
کوشش جاری رکھی جائے گی۔



نوٹ :- لاہور یا لاہور سے باہر کی جو مجالس اپنے ٹاؤن کی تقریبات میں یہ تبلیغی نمائش لگوانا چاہیں وہ قائد صاحب ماڈل ٹاؤن "۴-۵-۷" ماڈل ٹاؤن سے رابطہ پیدا کریں۔!

## اصلاحی پارٹی

قیادت ماڈل ٹاؤن لاہور کی طرف سے مؤرخہ ۱۲ مئی ۱۹۴۳ء (بروز اتوار) مسجد ماڈل ٹاؤن (۴-۵-۷) میں ایک شاندار اصلاحی پارٹی کا اہتمام کیا گیا۔ طے شدہ پروگرام کے مطابق حضرت مولانا ابوالعطاء صاحب جالندھری، محترم لقی احمد صاحب طاہر اور محترم چوہدری شہیر احمد صاحب پرنسپل قافلہ صبح۔ بجے تک مسجد میں پہنچ چکا تھا۔ نہایت دیدہ زیب نوے تعلیمی و تربیتی چارٹس مسجد میں نہایت قرینے سے آویزاں تھے۔ باہر صحن میں حضرت مسیح پاک علیہ السلام غفلتے سلسلہ اور علمائے سلسلہ کی کتب کی نمائش لگائی گئی تھی جس کا اہتمام محترم شیخ مبارک محمود صاحب یافانی پتی کے سپرد تھا۔ مسجد کے ایک کمرہ میں "قرآن مجید کے غیر ملکی تراجم" سلیقے سے رکھے ہوئے تھے۔ غرض ہر طرف غلبہ اسلام کے آثار نمایاں تھے۔ اس پارٹی کا ایک نمایاں پہلو یہ ہے کہ ۳۰۰ حاضر احباب میں قریباً یکصد غیر از جماعت احباب شامل تھے۔ ۲۰ کے قریب عیسائی دوست بھی تشریف لائے تھے۔

صبح ۹ سے ۱۰ بجے تک متواتر ایک گھنٹہ دوستوں نے جی بھر کر دیدہ زیب چارٹوں، کتب اور قرآن مجید

کے چارٹوں کے ذریعہ جماعتی سرگرمیوں کے تابندہ نقوش ملاحظہ کئے۔ ایک ایک چارٹ پر دس پندرہ پندرہ افراد کا جھگٹا لگ گیا۔ بڑی عمر کے خدام اور دیگر احمدی احباب غیر از جماعت احباب کو جزئیات اور تفصیلات سے آگاہ کرتے رہے۔ کوئی تراجم اور کتب کا ذخیرہ نہ یکجائی صورت میں دیکھ کر عشق عرش کو رہا تھا تو کوئی مسیح پاک کے جاں نثار اور باطل شکن مبلغین کے کارناموں کو جامع شکل میں دیکھ کر مسرت و شادمانی کا اظہار کر رہا تھا کہ نمائندہ مجلس نے جلسہ کی کارروائی کے آغاز کا اعلان کیا۔ خالد احمدیت حضرت مولانا ابوالعطاء صاحب مع دیگر رفقاء کے تشریف لے چکے تھے۔ محترم شیخ عبد الہادی صاحب نے تلاوت قرآن کریم ختم کی تو سوا دس بجے خالد احمدیت حضرت مولانا ابوالعطاء صاحب تقریر کے لئے تشریف لائے۔ آپ نے ۵۰ منٹ تک نہایت ایمان افروز انداز میں سورہ فاتحہ کے حقائق و معارف بیان فرمائے۔ اہمیت محمدیہ جن انعامات کی وارث بن سکتی ہے ان کا اچھوتے رنگ میں تفصیلی ذکر فرمایا۔ تقریر کے آخر میں غیر از جماعت احباب کو تلقین کی کہ اگر مسائل کے سمجھنے میں دقت ہو تو اللہ تعالیٰ کی طرف رجوع کرنا چاہیے۔ ۴۰ روز تک اگر درد بھرے دل سے یہ دعا کی جائے کہ الہی! مجھے بتا کہ جس نے تیری طرف سے دعویٰ کیا ہے وہ اپنے دعویٰ میں سچا ہے یا نہیں۔ تو اللہ تعالیٰ ضرور چالیس دن کے اندر اندر اشارہ کر دے گا۔ غیر از جماعت احباب کو یہ نسخہ ضرور آزمانا چاہیے۔



سوا گیارہ بجے محترم لائق احمد صاحب طاہر ترقی  
مبلغ انگلستان تشریف لائے۔ آپ نے یورپ میں  
اسلام کی تبلیغ اور مساجد کی تعمیر پر روشنی ڈالی۔ اور  
مسیح پاک علیہ السلام کے مجاہدین کے ذریعہ عیسائیت  
پر یلغار اور اس کے خوش کن آثار سے حاضرین کو آگاہ  
فرمایا۔

اب حاضرین کو سوالات کا موقع دیا گیا۔ محفل بھی  
بڑی دلچسپ تھی۔ حضرت مولانا ابوالعطاء صاحب نے  
نہایت جامع اور مدلل رنگ میں معتز ضبین کی تسلی و تسفی  
کرانے کی کوشش کی۔

اس کے بعد ہمانوں کی چائے سے تواضع کی گئی۔  
چائے کے وقفہ کے بعد چوہدری شبیر احمد صاحب  
وکیل المال ربوہ نے حاضرین کو سلامت زد کھلائیں۔ یہ  
بیروگرام جہاں نوجوانوں کے لئے خاص دلچسپ تھا وہاں  
غیر از جماعت احباب جماعتی سرگرمیوں کو یکجا کی شکل میں  
دیکھ کر حیرت کا مجسمہ بنے ہوئے تھے۔

نمائندہ مجلس نے حاضرین، مقررین کا شکریہ ادا  
کیا اور دعا کے بعد یہ پاکیزہ محفل اختتام پذیر ہوئی۔  
دعا ہے کہ اللہ تعالیٰ ہمیں زیادہ سے زیادہ خدمتِ دین  
کی توفیق عطا کرنا چلا جائے۔ آمین۔

(مستمل مجلس خدام الاحمدیہ)

۸۷/۷ ماڈل ٹاؤن - لاہور

## مجلس خدام الاحمدیہ گوجرانوالہ

قیادت ضلع کے زیر اہتمام خدام کے لئے ایک

پکنک پارٹی کا پروگرام بنایا گیا جو خدا تعالیٰ کے فضل سے  
نہایت کامیابی کے ساتھ اختتام پذیر ہوا۔ اس پروگرام  
میں گوجرانوالہ، ترگڑی اور راہوالی کے ۲۵ خدام،  
۵ انصار اور ۶ اطفال نے حصہ لیا۔ مختلف کھیلوں  
اور ورزشی مقابلوں کے بعد ۱۲ بجے سے ۱ بجے تک  
کلو اجمیعاً کا پروگرام ہوا۔ ۲ بجے سے ۳ بجے  
بجے تک فی البدیہہ تقریری مقابلہ ہوا جس میں ۱۰ خدام نے  
حصہ لیا۔ اور اس کے بعد دلچسپ لطائف کے مقابلہ  
میں ۱۲ خدام نے حصہ لیا۔ ۳ بجے سے ۵ بجے تک دوبارہ  
خدام نہانے اور کھیلنے کودنے میں مشغول رہے۔ ۵ بجے  
دعا کے بعد واپسی ہوئی۔ (قائد ضلع گوجرانوالہ)

## مجلس خدام الاحمدیہ لاٹھیانوالہ

مؤرخہ ۲۹ جولائی ۱۹۶۱ء کو لاٹھیانوالہ R.B. میں مجلس  
خدام الاحمدیہ کا ایک اجلاس زیر صدارت مکرم و محترم  
سید شمشاد احمد صاحب ناظم مربی سلسلہ عالیہ احمدیہ منعقد  
ہوا۔ تلاوت و نظم کے بعد مکرم حکیم رحیم بخش صاحب انصار  
خدام اور اطفال کی توجہ بعض تربیتی امور کی طرف مبذول  
کروائی۔ حکیم صاحب کے بعد مکرم حفیظ احمد صاحب ظفر  
نے گزشتہ رپورٹ کا رگزار کیا۔

آخر میں مکرم و محترم سید شمشاد احمد صاحب ناظم  
نے تقریر کی۔ آپ نے نہایت احسن رنگ اور موثر انداز میں  
تمام لوگوں کو نماز باجماعت کی طرف توجہ دلائی۔ اور  
قرآن کریم و احادیث نبویہ سے تراز باجماعت کی اہمیت  
واضح کی۔ (چوہدری بشیر احمد قائد مجلس لاٹھیانوالہ)



ریور تیتی کلاس میں ام احمدیہ بہاولپور

مجلس خدام الاحمدیہ بہاولپور کی یہاں مقامی تربیتی  
کلاس مورخہ ۸-۹-۱۰۰۰ ہجری بروز جمعہ ۱۱ مئی ۱۹۸۱ء ...  
... منعقد ہوئی اس  
تربیتی کلاس میں کثیر تعداد میں خدام کے علاوہ انصار اور  
اطفال نے بھی شرکت کی۔ اس تربیتی کلاس کا پہلا اجلاس  
مورخہ ۸ ہجری بروز جمعہ بعد نماز مغرب مکرم چوہدری  
غلام احمد صاحب کی زیر صدارت منعقد ہوا۔ تلاوت نظم  
اور طغوثات کے درس کے بعد مکرم ڈاکٹر مبارک احمد صاحب  
نے "وفات مسیح پر تقریر کی۔ آپ کے بعد مکرم افضل احمد  
منیر صاحب نے "خاتم النبیین" پر تقریر کی۔ اس کے بعد  
مکرم قائد صاحب کی درخواست پر مکرم چوہدری عبدالحی  
صاحب نے دعا کروائی اور نماز عشاء کے بعد اجلاس ختم ہوا۔

دوسرا اجلاس

تہیتی کلاس کا دوسرا اجلاس مورخہ ۹ جون بروز  
ہفتہ زیر صدارت چوہدری نذیر احمد صاحب منعقد ہوا۔  
تلاوت و نظم کے بعد مکرم بشیر الدین کمال صاحب نے درس  
قرآن دیا جس میں آپ نے سورۃ کہف کے دسویں رکوع  
کی تفسیر بیان کی۔

آپ کے بعد مکرم بشارت الرحمن نے مشعل راہ  
سے اقتباس پڑھ کر سنایا۔ اور مکرم ادریس احمد صاحب  
نے "خلافت کی برکات" پر تقریر کی۔ آپ کے بعد مکرم  
سچو مدنی نذیر احمد صاحب نے "سیرۃ طیبہ" پر تقریر کی۔  
دعا کے بعد اجلاس برخاست ہوا۔

تیسرا اجلاس

توبیتی کلاس کا تیسرا اجلاس ۱۰ اربون بروز

اتوار صبح ۱/۲ بجے مکرم انوار احمد صاحب شریفی کی زیر صدارت منعقد ہوا۔ اجلاس کی کارروائی کا آغاز تلاوت قرآن پاک سے ہوا۔ مکرم انوار احمد صاحب شریفی نے درس قرآن اور مکرم چوہدری عبدالغنی صاحب نے درس حدیث دیا۔ ان کے بعد مکرم فیض اسلم صاحب نے صداقت مسیح موعودؑ پر تقریر کی۔ آپ کے بعد مکرم مرزا ارشد بیگ صاحب نے ذکر جلیب پر تقریر کی۔ آپ کے بعد مکرم حکیم بشیر احمد صاحب نے "والدین کی اطاعت اذروئے قرآن" پر تقریر کی۔ پھر مکرم داؤد احمد صاحب نے "تربیۃ اولاد اور والدین کی ذمہ داریاں" کے عنوان سے تقریر کی۔ آپ کے بعد بشیر احمد زبیر نے "وفات مسیح" پر تقریر کی اور وفات کے ثبوت کے طور پر ٹھوس قرآنی دلائل دیئے۔ بعد ازاں بشیر احمد (طفل) اور مکرم الطہر ندیم صاحب نے نظم پڑھی۔ ان کے بعد مکرم بشیر احمد صاحب، مکرم داؤد احمد صاحب، مکرم مرزا ارشد بیگ صاحب اور مکرم چوہدری غلام احمد صاحب نے فی البدیہہ تقاریر کیں۔ اس کے بعد مکرم صدر صاحب اجلاس نے اختتامی تقریر کی اور دعا کروائی۔ اس طرح یہ سہ روزہ تربیتی کلاس خدا تعالیٰ کے فضل و کرم سے بخیر و خوبی اختتام پذیر ہوئی۔

(میشتر احمد معتمد مجلس خدام الاحمدیہ بہاولپور)

● مکرم قائد صاحب مجلس خدام الاحمدیہ ضلع  
بہاولپور نے مجلس کی کارکردگی کا جائزہ لینے اور کام







اور ہم انصار صاحبان نے حصہ لیا۔

(معمد خدام الاحمدیہ (مقامی) ربوہ)

آل ربوہ تقریری مقابلہ

مجلس حسن بیان خدام الاحمدیہ دارالرحمت مشرقی ب کے تحت ایک آل ربوہ تقریری مقابلہ منعقد ہوا جس کی صدارت حضرت مولانا ابو اظہار صاحب نے کی۔ مقابلہ کا آغاز تلاوت قرآن پاک سے ہوا جو مکرم حافظ عبد الحفیظ صاحب معلم جامعہ احمدیہ نے کی۔

مقابلہ میں ربوہ کے بہت سے محلہ جات کے علاوہ ہوسٹل جامعہ احمدیہ، ہوسٹل فضل عمر اور بورڈنگ ہاؤس تعلیم الاسلام ہائی سکول کے خدام و اطفال نے شرکت کی۔ منصفین کے فیصلہ کے مطابق بلال احمد عطاء دارالرحمت مشرقی کو اول محمد حلیل الرحمن صاحب جمیل دارالرحمت مشرقی ب دوم اور مبشر احمد صاحب زادہ دارالرحمت وسطی سوم قرار پائے۔ اطفال کے خصوصی انعامات کے حقدار شمس الحق طیب دارالرحمت مشرقی ب اور عبد الواحد بشارت دارالصدر جنوبی قرار پائے۔

تقسیم انعامات کے بعد صدر محترم نے اپنے خطاب میں خدام کو آئندہ کے متعلق عظیم الشان پیشگوئیوں سے آگاہ کرتے ہوئے انہیں ان کی ذمہ داریوں کی طرف توجہ دلائی۔

(فضل الرحمن سیکرٹری مجلس حسن بیان)

چند سالانہ اجتماع خدام

خدام الاحمدیہ کا سالانہ اجتماع انشاء اللہ العزیز ۲-۳-۴ مہرہوت (نومبر) کو شروع ہوگا۔ اجتماع کے ابتدائی انتظامات شروع ہو چکے ہیں جس کے لئے ربوہ کی ضرورت پیش آرہی ہے مگر اس وقت اس چندہ کی وصولی نصف سے بھی کم ہے۔ ہماری چند ایک مجالس نے تو یہ چندہ سو فیصد ادا کر دیا ہوا ہے فجزاھم اللہ تعالیٰ لیکن بہت سی مجالس کا چندہ تو درجی بجٹ سے بھی کم ہے اور کئی مجالس نے تو اب تک اس مد میں ایک پیسہ بھی نہیں بھجوا یا۔ لہذا ان تمام مجالس کے قائدین حضرات و ناظمین مال سے درخواست ہے کہ اس چندہ کی وصولی کا کام یوں ہی تندہی کے ساتھ شروع کر دیں اور انہی ایک دو ماہ کے اندر اندر یہ چندہ سو فیصد ادا کر دیں تاکہ اجتماع کے جملہ انتظامات احسن رنگ میں پایہ تکمیل کو پہنچ جائیں۔

مبارک احمد

مہتمم مال خدام الاحمدیہ مرکزیہ

خالد میں اشتہار دیکر فائدہ اٹھائیے۔ (مینجر)



لیڈیز کپڑوں کیلئے

اپ کی

اپنی

دکان

الفردوس

۸۵ - انارکلی - لاہور

شکروز جہانئے چشمہ والے  
نظر اور دھوپ کی عینکیں

خریدنے کے لئے

آپ کی اپنی دکان

بازار سے با رعایت خریدنے کے لئے

پروپرائٹس

عید اور ملہوی کچہری بازار سرگودھا

ہندی مرغی فروزن تازہ سبزیاں پھل  
ماپیں اور ہارڈ ویئر کی درآمد و برآمد

کیلئے ہمارا پتہ یاد رکھیے

وینس ٹریڈنگ کمپنی

۴ - رام بھارتی اسٹریٹ

سپرٹ روڈ - کراچی

ٹیلیفون نمبر دفتر: ۲۳۰۲۸۲

رہائش: ۲۱۰۶۴۸



شہزیت

شہزیت

شہزیت

مرض اٹھرا کی

مؤثر ترین دوا

حکیم نظام جال انڈینز

ربوہ ————— ٹنڈو محمد خان

گوجرانوالہ

ہر قسم کے

ریڈیو سلیویشن

ریفریجریٹر۔ ایرکنڈیشنرز

اور

سوئی گیس کے چولہوں کی

خرید و فروخت اور مرمت کیلئے

محمود سلیویشن کمپنی

۲۱۔ ہال روڈ۔ لاہور

پر

تشریف لاویں



نئے اور پرانی موٹر کاروں کے خرید و فروخت کا مرکز

لطیف موٹرز

۲۲- میکلوڈ روڈ - لاہور

جہاں آپ اطمینان اور پوری تسلی کے ساتھ اپنی کار فروخت کر سکتے ہیں

اور

ضرورت کے مطابق نئی یا پرانی کار خرید بھی سکتے ہیں!

میشین ڈیکو

نشتر روڈ - ملتان


ہر قسم کی ادویات کا دن رات کھلا رہنے والا واحد مرکز

مریضوں کے لئے

ایمبیولینس کا ۲۲ گھنٹے انتظام!

ٹیلیفون نمبر: ۳۴۶۲





ہر قسم کی اعلیٰ کوالٹی کا کپڑا  
پاپلین۔ لٹھا۔ کیمک۔ فلائین۔ رنگدار و پرنٹ بنانے والے  
سفینہ ڈائننگ اینڈ پرنٹنگ وکس  
مقبول روڈ۔ لائل پور

فون آفس گول کپڑا ۲۳۵۴

فون آفس مندرگلی ۲۲۸۳

فون ملز ۶۹۴۶

ہر شہر کی مارکیٹ سے سفینہ کا مال طلب کریں

With Complements



MESSERS

**ASIF BROTHERS**

OIL, GHEE GENERAL FOOD GRAIN MERCHANT  
QUALITY AVAILABLE IN WHOLESALE RETAIL

SHOP No. 4—D/11/1

LANDHI NO. 6

KARACHI 30



# شیراز

گھر بھر کی خوشی  
اور صحت کا  
ضامن ہے



شیراز  
انٹرنیشنل لمیٹڈ  
بندر روڈ لاہور



# FAY MOTORS

**AUTOMOTIVE & DIESEL ENGINEERS (U.S.A.)**

Digitized By Khilafat Library Rabwah

**VOLKSWAGEN SPEZIALISTEN VOLKSWAGENWERK**

**AG. WEST GERMANY**

*Workshop*

5/B-Commercial Area  
Mohammad Ali Society  
**KARACHI - 8**  
Tel : 413640

*Service Station*

Central Commercial Area  
Shaheed-e-Millat Road,  
**KARACHI - 8**  
Tel : 413640

**DEALERS:**

***Pakistan Burmah-Shell***

With 100% Genuine Supplies      100% Measures

***Shahnawaz Limited***

Mercedes Benz

***Firestone***

Hillman Roots

***Excide Batteries***

***Used Cars***

***All Kinds of***

- |                        |                    |
|------------------------|--------------------|
| —Servicing             | —Repairing         |
| —Overhauling           | —Denting           |
| —Painting              | —Accident Repairs  |
| —Day & Night Service   | —Free Test Driving |
| —Free Technical Advice |                    |

***Extra Facilities***

- |                        |                          |
|------------------------|--------------------------|
| —Renewal Car Insurance | —Renewal Driving License |
| —Towing                | —Tyres & retreading      |

No credit as credit cards, unilcard Habib Bank diners are accepted.